

दिर्घकालीन लक्ष्य विकास सक्षिप्त जानकारी २०३०

Sustainable Development Goals 2030 Informative Booklet in Nepali



Indigenous Nationalities Women Youth Network
(INWYN)

Patan, Lalitpur, Nepal

Tel: +977 01 5540078

Email: inwyn.nepal@gmail.com

<https://inwynnepal.wordpress.com/>

द्विर्घकालीन लक्ष्य विकास संक्षिप्त जानकारी २०१६/२०३०

 <p>1. EINDE AAN ARMOEDE</p>	 <p>2. EINDE AAN HONGER</p>	 <p>3. GEZONDHEID EN WELZIJN</p>	 <p>4. GOED ONDERWIJS</p>
 <p>5. VROUWEN EN MANNEN GELIJK</p>	 <p>6. SCHOON DRINKWATER EN GOEDE SANITAIRE VOORZIENINGEN</p>	 <p>7. DUURZAME EN BETAALBARE ENERGIE</p>	 <p>8. FATSOENLIJKE BANEN EN ECONOMISCHE GROEI</p>
 <p>9. INNOVATIE EN DUURZAME INFRASTRUCTUUR</p>	 <p>10. MINDER ONGELUKHEID</p>	 <p>11. VEILIGE EN DUURZAME STEDEN</p>	 <p>12. DUURZAME CONSUMPTIE EN PRODUCTIE</p>
 <p>13. KLIMAATVERANDERING AANPAKKEN</p>	 <p>14. BESCHERMING VAN ZEEËN EN OCEANEN</p>	 <p>15. HERSTEL ECOSYSTEMEN EN BEHOUD BIODIVERSITEIT</p>	 <p>16. VREDE, VEILIGHEID EN RECHTVAARDIGHEID</p>
 <p>17. PARTNERSCHAPPEN VOOR DE DOELEN</p>			<p>IFAD INTERNATIONAL FUND FOR AGRICULTURAL DEVELOPMENT</p>

दिगो विकास लक्ष्य सन् २०१६ देखी २०३० (Sustainable Development Goal 2016 to 2030)

दिगो विकास

आजको मानव समाज विवेकलाई प्रयोग गर्दै समृद्धि र शान्ति पूर्ण जिउन चाहन्छन् । तर जतिसुकै विकास वा समृद्धी हुँदै गएता पनि मानिस सन्तुष्ट भएको पाइन्न । यसको कारण मानिस जन्मदै असन्तोषी प्राणी र मरणसिल प्राणी भएको कारण हो । तर पनि मानव वाचिन्जेल सबै वा यस पृथ्वीमा रहेको प्राणी जगतलाई आवश्यक पर्ने प्राकृतिक श्रोतसाधन उपलब्ध गराउने र जैवीक चक्रलाई निरन्तरता दिने ठूलो क्षमता हाम्रो प्रकृतिसँग हुन्छ र जसले हाम्रो आवश्यकता, उत्पादन, आपूर्ति, उपभोगलाई सन्तुलमा राखी सम्पूर्ण प्राणी जगत र समाजलाई जीवन्त राख्दछ । तसर्थ, प्रकृतिको त्यस्तो क्षमतालाई संरक्षण गर्दै पछि आउने पुस्ताहरूले पनि विकासका प्रतिफल निरन्तर उपभोग गर्न सक्ने विकास प्रक्रियालाई हामी दिगो विकास भनिन्छ । दिगो विकास हुनकालागी खासगरी पहिलो, आर्थिक विकास, दोश्रो सामाजिक विकास र तेस्रो तावरण संरक्षण आवश्यक छ ।

दिगो विकासको आधार सहश्राब्दी लक्ष्य

मानव समाज सकारात्मक प्रगति मार्फत अगाडी बढ्न चाहन्छ । तर तिनै सकारात्मक काम गर्ने क्रममा विभिन्न आन्दोलन, लडाई तथा नकारात्मक कामहरू गरिरहेको पायन्छ । मानवले आफ्नो अस्तित्व सही रुपमा सदुपयोग गर्दै स्वअधिकार प्रयोग गर्न खोज्दा अन्य समुदायहरूमा असर परेकै कारण यस्ता संघर्षहरू भइरहेको छ । तर पनि समाज सकारात्मक विकास नै चाहन्छन् । यसै यर्थाथतलाई मध्य नजर गर्दै संयुक्त राष्ट्र संघले सन् २००० मा आयोजना गरेको सहश्राब्दी शिखर सम्मेलनमा जारी गरेको सहश्राब्दी घोषणापत्र मार्फत् सन् २०१५ सम्म हासिल गर्न भनी निर्दिष्ट गरेको निम्न आठवटा अन्तर्राष्ट्रिय विकास लक्ष्यहरूलाई हामी सहश्राब्दी विकास लक्ष्य

भन्छौं । दिगो विकास एजेण्डा तर्जुमा प्रक्रिया सहश्राब्दी विकास लक्ष्य तर्जुमा प्रक्रिया भन्दा सहभागितामूलक र समावेशी समेत रह्यो । दिगो विकास एजेण्डामा १७ वटा लक्ष्यहरू निर्धारण गरिएको छ, भने सहश्राब्दी विकास लक्ष्यमा ८ वटा मात्रै लक्ष्यहरू रहेका थिए । सहश्राब्दी विकास लक्ष्य अतिकम विकसित देशहरूको आवश्यकतासँग बढी सम्बन्धित थियो भने दिगो विकास एजेण्डा सबै देशहरूको लागि उत्तिकै महत्वपूर्ण छ । त्यसै गरी दिगो विकास एजेण्डामा सहश्राब्दी विकास लक्ष्यहरूले समेट्न नसकेका विषयहरू समावेश गरिएका छन् । तसर्थ, सहश्राब्दी विकास लक्ष्य भन्दा यो भिन्न र प्रगतिशील पनि छ ।

सहश्राब्दी विकास लक्ष्यलाई विश्वका धेरै राष्ट्रहरूले अवलम्बन गरे कतिपयले वेवास्ता पनि गरे तर पनि विश्वमा विकास हुनको लागी विश्वको नै सहकार्य आवश्यक हुने हुनाले सहश्राब्दी विकास लक्ष्यका निम्न लक्ष्यहरू रहेका थिए ।

- लक्ष्य १. विषम र निरपेक्ष गरिबी तथा भोकमरी अन्त्य गर्ने
- लक्ष्य २. सबैका लागि आम प्राथमिक शिक्षा उपलब्ध गराउने
- लक्ष्य ३. लैंगिक समानता प्रवर्धन गर्ने र महिलाहरूको सशक्तिकरण गर्ने
- लक्ष्य ४. बाल मृत्युदर घटाउने
- लक्ष्य ५. मातृ स्वास्थ्यमा सुधार गर्ने
- लक्ष्य ६. एचआईभी र एड्स, मलेरिया र अन्य रोगहरूको निराकारण गर्ने
- लक्ष्य ७. पर्यावरणीय दिगोपना सुनिश्चित गर्ने
- लक्ष्य ८. विकासका लागि अन्तर्राष्ट्रिय साभेदारीको विकास

दिगो विकास

सहश्राब्दी लक्ष्य विकासलाई पुर्ण रूपमा लक्ष्य प्राप्त गर्न नसकेता पनि यो अपरिहार्य र आवश्यकता विश्व समाजले गरे । यसलाई समय सापेक्ष परिमार्जन गर्दै विकास लक्ष्यलाई अगाडी बढाउन महशुष गरे । फलस्वरूप

२५ सेप्टेम्बर २०१५ मा संयुक्त राष्ट्र संघको सत्ररीऔं महासभाले विश्वभरी लागू हुने गरी तयार गरेको विकास ढाँचालाई दिगो विकास एजेण्डा भनिन्छ। जसलाई “**हाम्रो विश्वको रूपान्तरण : दीगो विकासको लागि २०३० एजेण्डा** (Transforming Our World: The 2030 Agenda for Sustainable Development)” भनेर नामाकरण गरिएको छ। यो एजेण्डा संयुक्त राष्ट्र संघले घोषणा गरेको मानवजाति, पृथ्वी र सम्बृद्धिको लागि कार्यमूलक योजना हो। दिगो विकास एजेण्डालाई एकाइसौ शताब्दीमा मानवजाति र पृथ्वीको लागि चार्टर भनिएको छ।

दिगो विकास एजेण्डा र लक्ष्य

दिगो विकास एजेण्डाको प्रतिपादन संयुक्त राष्ट्र संघले गरेको हो। २५ सेप्टेम्बर २०१५ मा संयुक्त राष्ट्र संघको महासभाले यसलाई जारी गरेको हो। यसमा १९३ देशका सरकार प्रमुख वा प्रतिनिधिहरूले हस्ताक्षर गरेको छ। सबै देशहरू, सबै सम्बन्धित पक्षहरू र साभेदारीमा संगलग्न भएका सबै संघ संस्थाहरूले यसको कार्यान्वयन गर्नु पर्दछ।

दिगो विकास एजेण्डाले पाँचवटा क्षेत्रहरूलाई प्राथमिक महत्वका क्षेत्रहरू मानेको छ। जसलाई 5 Ps पनि भन्ने गरिन्छ। तीन निम्न बमोजिम छन् :

- जनता (People)
- पृथ्वी (Planet)
- सम्बृद्धि (Prosperity)
- शान्ति (Peace)
- साभेदारी (Partnership)

दिगो विकास हासिल गर्न सबै खाले गरिबी र त्यसका सबै पक्षहरू अन्त गर्नु अहिले को विश्वको मुख्य साभ्ना चुनौतीको रूपमा रहेको छ। तसर्थ, सबै खाले र सबै तहको गरिबीको अन्त गर्नु नै दिगो विकास एजेण्डाको मुख्य उद्देश्य रहेको छ।

दिगो विकास एजेण्डाको दीर्घकालिन दृष्टिकोण

मानव समाज स्वभावैले समाजमा शान्ति र विकास चाहन्छन् । यसकारण दिगो विकास एजेण्डाले त्यस्तो विश्वको चाहना गरेको छ, जुन विश्व गरिबी, भोक, रोग र तृष्णाबाट मुक्त होस् र जहाँ सबैले आफ्नो जीवन फलाउन फुलाउन सकोस् । एजेण्डाले सबैजना पढ्न लेख्न सक्ने भएको, भय र हिंसाबाट मुक्त भएको, न्यायपूर्ण र गुणस्तरीय शिक्षा, स्वास्थ्य उपचार र सामाजिक सुरक्षाको सुविधा सबैलाई प्राप्त भएको हेर्न चाहेको छ । साथै पिउने पानी र सरसफाइको सुविधा अधिकारको रूपमा स्थापित भएको, खाद्य पदार्थ तथा पोषणको ग्यारेन्टी भएको, सुरक्षित र प्रतिरोधी मानव वस्ति, दिगो उर्जामा पहुँच, मानव अधिकार र मानव गरीमा सम्मान भएको, कानूनी शासन, समानता र भेदभाव रहित, सबै जातजाति, संस्कृति र नश्लप्रति बराबरी सम्मान, सबै बालबालिक हिंसा र शोषण विना विकास गर्न पाएको, सबै महिला र बालिकाहरूले लैंगिक समानताको अनुभूति गर्न पाएको, समतामूलक, सहनशील, खुला र समावेशी विश्व, सबै देशहरूले दिगो, समावेशी र दिगो आर्थिक वृद्धि र सम्मानजनक काम उपलब्ध भएको र मानव जाति प्रकृतिबीच छुट्ट्याउन नसकिने सम्बन्धमा बाँचेको, सबै जीव र वनस्पतिहरूको संरक्षण भएको विश्वको कल्पना गरिएको छ ।

दिगो विकास एजेण्डाको प्रारम्भ १ जनवरी २०१६ देखि शुरु भएको हो र यसको अवधि सन् २०३० को अन्त सम्म रहने छ । तसर्थ, यसको कुल अवधि १५ वर्षको रहेको छ र सो अवधिसम्म यस एजेण्डाले समग्र विश्व विकास प्रक्रियालाई कसरी अगाडि बढाउने भन्ने बारे बाटो देखाउँदछ ।

दिगो विकास एजेण्डाको आवश्यकता

आवश्यकता एक अवसर पनि हो । आवश्यकता नभए विकास सम्भव छैन । यसकारण विश्वको सबै जसो देशहरूका राष्ट्र प्रमुख, सरकार प्रमुख वा प्रतिनिधिहरू स्वयंले सर्वसम्मतिमा निर्णय गरी यो एजेण्डा जारी गरि

एको हो । सबैले यो एजेण्डालाई निरन्तर रूपमा कार्यान्वयन गर्ने प्रतिबद्धता गरेको छ । यो एजेण्डालाई सबै जना संयुक्त रूपमा अगाडि बढ्ने साभ्ता यात्राको रूपमा व्याख्या गरेको छ, र कसैलाई पनि पछाडि नछाड्ने (Leave no one behind) वाचा गरिएको छ । यो यस्तो एजेण्डा हो जसमा यस अधि कहिल्यै नभएका साभ्ता महत्वका विषयहरु समावेश गरिएको छ । यसलाई सबै विश्वले स्वीकार गरेको छ, भने सबै देशहरुको लागि यो समान रूपमा लागू हुने एजेण्डा हो । यसमा समावेश भएका लक्ष्य तथा निर्दिष्ट लक्ष्यहरु चाहे विकसित मुलुक होस् वा विकास तिर लम्कीरहेका मुलुकहरु, सबैमा लागू हुन्छ । यो एजेण्डा मानव अधिकार र त्यसका अन्तर्राष्ट्रिय सन्धि सम्झौताहरुलाई महत्वका साथ स्थान दिएको छ । तसर्थ, विश्वको समग्र परिवर्तन र विकासको लागि यो एजेण्डा निकै महत्वपूर्ण छ ।

संयुक्त राष्ट्रसंघका सदस्य संस्थाहरुले दिगो विकास एजेण्डामा आगामी सन् २०३० भित्रमा सबै ठाउँमा गरिबी र भोकमरीको अन्त गर्ने वाचा गरेको छ । त्यसैगरी देशभित्र र देशहरुबीच रहेको असमानता बिरुद्ध लड्ने, मानव अधिकारको रक्षा गर्ने साथै महिला तथा लिकाहरुको सशक्तीकरण गर्दै लैगिक समानताको प्रबर्धन गर्ने, पृथ्वी र प्राकृतिक श्रोत साधनहरुको रक्षाको सुनिश्चिता गर्ने कुरा गरिएको छ । साथै जलवायु परिवर्तन न्यूनिकरणको लागि तत्काल काम थाल्ने संकल्प गरिएको छ । अर्को तर्फ यसले विभिन्न तहमा देशको विकास र क्षमतालाई ध्यानमा राख्दै दिगो, समावेशी र स्थायी आर्थिक बृद्धि, सम्बृद्धिको साभ्तेदारी र सबैलाई सम्मानजनक कामको उपलब्ध गराउने अवस्था सृजना गर्ने कुरा गरेको छ ।

दिगो विकासका लक्ष्यहरु

दिगो विकास एजेण्डामा १७ वटा लक्ष्यहरु (अनुसूची-१) समावेश गरिएका छन् । जुन निम्न बमोजिम रहेका छन् :

लक्ष्य १: सबै ठाउँबाट सबै किसिमका गरिबीको अन्त्य गर्ने

लक्ष्य २: भोकमरीको अन्त्य गर्ने, खाद्य सुरक्षा तथा उन्नत पोषण सुनिश्चित गर्ने र दिगो कृषिको प्रवर्धन गर्नेभोकमरीको अन्त्य, खाद्य सुरक्षा एवम् सुधारसहितको पोषण हासिल र दिगो कृषि प्रवर्धन गर्ने

लक्ष्य ३: सबै उमेर समुहका व्यक्तिका लागिस्वस्थ जीवन सुनिश्चित गर्दै समृद्ध जीवन प्रवर्धन गर्ने

लक्ष्य ४: सबैका लागि समावेशी तथा समतामूलक गुणस्तरीय शिक्षा सुनिश्चित गर्ने र जीवनपर्यन्त सिकाइका अवसरहरू प्रवर्धन गर्ने

लक्ष्य ५: लैङ्गिक समानता हासिलगर्ने र सबै महिला, किशोरी र बालिकालाई सशक्त बनाउने लक्ष्य ६: सबैका लागि स्वच्छ पानी र सरसफाईको उपलब्धता तथा दिगो व्यवस्थापन सुनिश्चित गर्ने

लक्ष्य ७: सबैका लागि किफायती, विश्वसनीय, दिगो र आधुनिक उर्जामा पहुँच सुनिश्चित गर्ने

लक्ष्य ८: भरपर्दो, समावेशी र दिगो आर्थिक वृद्धि तथा सबैका लागि पूर्ण र उत्पादनमुलक रोजगारी र मर्यादित कामको प्रवर्धन गर्ने

लक्ष्य ९: उत्थानशिल पूर्वाधारको निर्माण, समावेशी र दिगो औद्योगीकरणको प्रवर्धन र नवीन खोजलाई प्रोत्साहन गर्ने

लक्ष्य १०: मुलुक भित्र तथा मुलुकहरूबीचको असमानता घटाउने

लक्ष्य ११: शहर तथा मानव बसोबासलाई समावेशी, सुरक्षित, उत्थानशिल र दिगो बनाउने

लक्ष्य १२: दिगो उपभोग र उत्पादन प्रणाली सुनिश्चित गर्ने

लक्ष्य १३: जलवायु परिवर्तन र यसकोप्रभाव नियन्त्रण गर्न तत्काल पहल थाल्ने

लक्ष्य १४: दिगो विकासका लागि महासागर, समुद्र र समुद्री साधन स्रोतहरूको दिगो प्रयोग तथा संरक्षण गर्ने

लक्ष्य १५: स्थलीय पर्यावरणको संरक्षण,पुनर्स्थापना र दिगो उपयागको प्रवर्धन गर्ने, वनको दिगो व्यवस्थापन गर्ने, रुभूमिकरण र भुक्षय रोक्ने तथा जैविक विविधताको संरक्षण गर्ने

लक्ष्य १६: दिगो विकासको लागि शान्तिपूर्ण र समावेशी समाजको प्रवर्धन गर्ने, सबैको न्यायमा पहुँच सुनिश्चित गर्ने र सबै तहमा प्रभावकारी, जवाफदेही र समावेशी संस्थाको स्थापना गर्ने

लक्ष्य १७: दिगो विकासका लागि विश्वव्यापी साभेदारी सशक्त बनाउने र कार्यान्वयनका लागि स्रोत साधन सुदृढ गर्ने

प्रत्येक दिगो विकास लक्ष्य हासिल गर्नको लागि त्यस अन्तरगत निश्चित यो जनाहरु समावेश गरिएका छन् । जसलाई निर्दिष्ट लक्ष्य भनिन्छ । निर्दिष्ट लक्ष्यहरु जम्मा १६९ वटा रहेका छन् । लक्ष्य तथा निर्दिष्ट लक्ष्यहरुको विवरण अनुसूची १ मा प्रस्तुत गरिएको छ ।

दिगो विकास लक्ष्यका सूचकहरु

हरेक लक्ष्या प्राप्त गर्नको लागि आवश्यक सूचकहरु आवश्यक रहेको जसरी दिगो विकास लक्ष्य तथा त्यसका निर्दिष्ट लक्ष्यहरु हासिल हुन सके वा सकेनन् भनी जाँच गर्नको लागि केही आधारहरु निर्धारण गरिएका छन् । जसलाई सूचक नाम दिइएको छ । प्रत्येक निर्दिष्ट लक्ष्यका एक वा सो भन्दा बढी सूचकहरु निर्धारण गरिएको छ । सूचकले प्रगतिहरुको अनुगमन तथा मूल्यांकन गर्ने कार्यमा सहयोग पुऱ्याउँदछ ।

दिगो विकास एजेण्डाले समावेश गरेका नयाँ एजेण्डाहरु

सहश्राब्दी लक्ष्य विकासलाई भन्दा अझ फराकिलो रुपमा दिगो विकास एजेण्डाले सबै लक्ष्यहरु र सबै निर्दिष्ट लक्ष्यहरु एकीकृत, टुक्राउन नसकिने र परस्पर सम्बन्धित वषयको रुपमा स्वीकार गरिएको छ । यो एजेण्डाले दिगो विकास प्रक्रियाबाट चाहे वर्तमान पुस्ता होस् वा भविष्यका पुस्ता सबै जनाले पूर्ण रुपमा लाभ लिन सकेको हुनु पर्ने कुरा गरेको छ । एजेण्डाले अन्तर्राष्ट्रिय मानव अधिकार घोषणापत्र र मानव अधिकार र अन्तर्राष्ट्रिय कानून सम्बन्धी सामग्रीहरु निकै महत्व दिएको छ, र सबै सरकारहरुले पालना गर्न गराउनु

पर्ने कुरा उल्लेख गरेको छ । दिगो विकास एजेण्डाले जोखिमपूर्ण अवस्थामा रहेका मुलुकहरु खासगरी अफ्रिकी मुलुकहरु, अतिकम विकास भएका मुलुकहरु, भूपरिवेष्टित मुलुकहरु र साना टापु विकासशील मुलुकहरुलाई विशेष ध्यान दिनु पर्ने कुरा गरेको छ । लैंगिक समानता र सशक्तीकरणसम्बन्धी प्रयासहरुले सबै लक्ष्यहरुमा योगदान गर्ने कुरा उल्लेख गरे को छ । संकटमा परेको क्षेत्र र आतंकवादबाट प्रभावित क्षेत्रमा बसोबास गर्नेहरुको लागि थप आवश्यक कार्यहरु गर्नुपर्ने भनिएको छ ।

अतिकम विकास राष्ट्रहरुको लागि संरचनागत रुपान्तरण सहित सबै क्षेत्रमा उत्पादनशील क्षमता बढाउनु पर्ने कुरा गरिएको छ । यस एजेण्डाले दिगो उपभोग र उत्पादनको दश वर्षे ढाँचाको कार्यान्वयनलाई जोड दिएको छ र धनी मुलुकहरुले त्यसको नेतृत्व लिनु पर्ने कुरा गरेको छ । जलवायु परिवर्तन र वातावरणीय क्षतिलाई प्राथमिकताका साथ छुट्टै लक्ष्यमा समावेश गरिएको छ । दिगो शहरी विकास, पूर्वाधार विकास, औद्योगिक विकास, दिगो आर्थिक बृद्धि र सबैलाई सम्मानजनक काम उपलब्ध गराउने, दिगो उर्जा विकास, दिगो शान्तिपूर्ण समाजको स्थापना, न्यायमा पहुँच, जवाफदेही र प्रभावकारी संस्थाहरुको स्थापना आदि ती नयाँ बिषयहरु हुन जुन दिगो विकास एजेण्डामा समावेश गरिएका छन् ।

दिगो विकास कार्यान्वयनको लागि स्रोत साधनहरु

हरेक सवालहरुलाई व्यवस्थापन गर्नको लागी स्रोत साधनहरुको आवश्यकता पर्दछ । विकास प्रक्रियाको लागि साभेदारी विकास महत्वपूर्ण हुन्छ । त्यसको साथै आवश्यक मात्रामा पैसाको उपलब्धता, ज्ञान, विशेषज्ञता, क्षमता विकास र उपयुक्त प्रविधि तथा नवीन विचारहरु दिगो विकास कार्यान्वयनको लागि महत्वपूर्ण स्रोतको रुपमा लिइएको छ । देश भित्रै उपलब्ध हुने पैसा बाहे क वैदेशिक सहयोग पनि महत्वपूर्ण साधनको रुपमा लिइएको छ । ब्यपार लाई अर्थतन्त्रको विकास लागि महत्वपूर्ण मानिन्छ । तर, यति हुँदा हुँदै पनि

आफ्नो देशको सामाजिक आर्थिक विकासको लागि सम्बन्धित देश नै मुख्य रूपमा जिम्मेवार हुनु पर्ने हुन्छ ।

सैदान्तिक रूपमा बहस गरे जस्तो विकास आफै हुने कुरा होइन । यसको लागि उपयुक्त नीति, नियम, योजना, रणनीति र कार्यक्रमहरूको आवश्यकता पर्दछ । साथै यसको लागि साभ्ना सोचाइ, प्रतिबद्धता, असल एवं कुशल नेतृत्व, सीपयुक्त जनशक्ति आवश्यक पर्दछ भने वित्तीय श्रोत साधन नभई नहुने साधनहरू हुन् । योजनाहरूको कार्यान्वयन गर्ने क्षमता, त्यसको लागि आवश्यक उपयुक्त वातावरण निर्माण र प्रविधिहरू जरुरी हुन्छ ।

विकास एउटा निकायको प्रयासबाट मात्रै हुने कुरा होइन । तसर्थ, दिगो विकास एजेण्डाले प्रभावकारी विश्व साभ्नेदारीलाई मुख्य श्रोत मानेको छ । विकास साभ्नेदारीमा सरकार, निजी क्षेत्र, नागरिक समाज, संयुक्त राष्ट्र संघीय प्रणाली र आर्थिक सहयोग गर्ने संस्थाहरूले आफ्ना श्रोत साधनहरू जति सक्दो बढी परिचालनगर्नु पर्ने हुन्छ । यस बाहेक संसद र स्थानीय सरकारहरूको भूमिका पनि निकै महत्वपूर्ण मानिएको छ । तसर्थ, विकासको लागि बहुपक्षीय संगलगतता र साभ्नेदारी महत्वपूर्ण मानिन्छ ।

दिगो विकास एजेण्डाको कार्यान्वयन

हरेक सदस्य देशहरूले दिगो विकास एजेण्डा कार्यान्वयनको प्रारम्भ सम्बन्धित देशको सरकारले त्यसलाई आफ्नो एजेण्डाको रूपमा स्वीकार गर्ने कार्यबाट थालनी हुन्छ । यस अन्तरगत राष्ट्रिय नीति, योजना र प्रणालीमा दिगो विकास एजेण्डालाई समायोजन गरिनु पर्दछ । दोश्रो चरणमा कार्यान्वयन प्रक्रियालाई कसरी सरल बनाउने भन्नेसँग सम्बन्धित हुन्छ । यसमा सरकार लाई आवश्यक सहयोगको आवश्यक पर्न सक्छ । राष्ट्रिय योजना र दिगो विकास लक्ष्य तथा निर्दिष्ट लक्ष्यहरू एक अर्कामा मिलाउने काम महत्वपूर्ण हुन्छ । यस पछि दिगो विकास प्रक्रियामा सहयोग पुऱ्याउने संस्थाहरू र पक्षहरू

पहिचान गर्ने र उनीहरुबीच साभेदारीको विकास महत्वपूर्ण हुन्छ । दिगो विकास एजेण्डा कार्यान्वयन गर्ने प्राथमिक दायित्व सरकारकै हो । एजेण्डा कार्यान्वयनको लागि सरकारले आवश्यक श्रोत साधनको व्यवस्था गर्नु पर्छ, भने आवश्यक तथ्यांकहरु संकलन र उपयोग पनि गर्दै जानु पर्ने हुन्छ । यस पश्चात आफ्नो जिम्मेवारी र आफूले गरेको काम प्रति आफैले जवाफ दिनु पर्ने प्रणालीको स्थापना गरिनु पर्दछ, भने कार्यान्वयनमा भएको प्रगतिहरुको अनुगमन गर्दै जाने अभ्यास गर्नु पर्दछ ।

नेपालको सन्दर्भ दिगो विकास एजेण्डा कार्यान्वयनमा सहकार्य

विश्वका अन्य सदस्य देशहरु भन्दा नेपालको लागि पनि यहाँको सरकार नै दिगो विकास एजेण्डा कार्यान्वयन गर्ने प्रमुख जिम्मेवार संस्था हो । यसको राष्ट्रिय नीति, योजना र रणनीतिहरु तर्जुमा गर्ने काममा महत्वपूर्ण भूमिका रहन्छ । नेपाल संघीय राज्य प्रणालीमा प्रवेश गर्दै गरेको सन्दर्भमा स्थानीय सरकारहरु र प्रादेशिक सरकारहरुले पनि एजेण्डा कार्यान्वयनमा महत्वपूर्ण भूमिका खेल्न सक्दछ । एजेण्डाको कार्यान्वयनमा सामाजिक संघ संस्थाहरुले पनि महत्वपूर्ण योगदान गर्न सक्दछ । यस बाहे निजी क्षेत्रले आफ्नो लगानी वढाउन सक्दछ खासगरी उर्जा, संचार र यातायात जस्ता पूर्वाधार विकासको क्षेत्रमा । साथै संयुक्त राष्ट्र संघका विभिन्न निकायहरु, दुई पक्षबीच सम्झौता भई सहयोगहरु उपलब्ध गराउन सक्ने संस्थाहरु र अन्तर्राष्ट्रिय विकास बैंकहरुले पनि विकासमा सहयोग गर्न सक्दछन् । यसको साथै अन्तर्राष्ट्रिय गैरसरकारी संस्थाहरुको योगदान पनि महत्वपूर्ण हुन्छ । यति कुरा गर्दा गर्दै पनि राजनैतिक दलहरु र त्यसका नेतृत्व तहको प्रतिबद्धता निकै महत्वपूर्ण हुन्छ । नीति, कार्यक्रम र बजेट निर्माणमा संसदको भूमिका महत्वपूर्ण हुन्छ, भने सरकार र अरु कार्यान्वयकारी निकायहरुलाई जवाफ दिने बनाउन संसदले प्रभावकारी भूमिका खेल्ने क्षमता राख्दछ ।

दिगो विकास एजेण्डाको कार्यान्वयनमा नेपाल सरकार

नेपालमा दिगो विकास एजेण्डा कार्यान्वयन गर्नको लागि राष्ट्रिय योजना आयोग मुख्य सरकारी निकायको रूपमा रहेको छ । दिगो विकास एजेण्डालाई कार्यान्वयन गर्ने सन्दर्भमा १४ औं राष्ट्रिय विकाय योजनामा यसलाई समायोजन गरेको भने वार्षिक नीति, कार्यक्रम तथा बजेट पनि यसलाई समायोजन गरिएको छ । वार्षिक बजेटलाई दिगो विकास लक्ष्यको आधारमा कति विनियोजन गरियो भनी विश्लेषण गरिएको छ । दिगो विकास लक्ष्यमा भएको बजेट खर्चको अनुगमन गर्ने भनिएको छ । दिगो विकास एजेण्डामा भएको प्रगति बारे यस वर्ष समीक्षा गरिएको छ र प्रगति प्रतिवेदन तयार गरी संयुक्त राष्ट्र संघ अन्तरगत दिगो विकास सम्बन्धी उच्चस्तरीय राजनीति मञ्च २०१७ को बैठकमा प्रस्तुत गरिएको छ । यसको अतिरिक्त योजना आयोगले दिगो विकास लक्ष्यको विद्यमान अवस्थाबारे लेखाजोखा गरी आधार स्थिति प्रतिवेदन तयार गरेको छ । नेपालको सन्दर्भमा सरकारले ४१४ वटा दिगो विकासका सूचकहरू (अनुसूची २) निर्धारण गरेको छ भने ती सूचकहरूमा आगामी २०३० सम्मको हासिल गर्ने लक्ष्यहरू समेत निर्धारण गरिएको छ ।

दिगो विकास एजेण्डा कार्यान्वयनको लागि संघीय सरकारले राष्ट्रिय तहमा तीनवटा उच्चस्तरीय समितिहरू गठन गर्ने व्यवस्था गरेको छ । पहिलो, राष्ट्रिय निर्देशन समिति जसको अध्यक्षता प्रधानमन्त्रीज्यूले गर्नु हुन्छ । उक्त समितिमा राष्ट्रिय योजना आयोगका उपाध्यक्ष, अर्थ मन्त्री, परराष्ट्र मन्त्री, मुख्य सचिव र राष्ट्रिय योजना आयोगका सचिव रहने व्यवस्था गरेको छ । दोश्रो समितिलाई कार्यान्वयन, समन्वय तथा अनुगमन समिति भनिएको छ । उक्त समितिको अध्यक्षता राष्ट्रिय योजना आयोगको उपाध्यक्षले गर्नु हुन्छ, भने उक्त समितिमा, अर्थ व्यवस्था हेर्ने राष्ट्रिय योजना आयोगका सदस्य, अर्थ मन्त्रालयका सचिव, परराष्ट्र मन्त्रालयका सचिव, चेम्बर अफ कमर्श, उद्योग वाणिज्य महासंघ र नेपाल उद्योग परिसंघका अध्यक्षहरू रहने

व्यवस्था गरेको छ । आर्थिक व्यवस्थापन विभागका सहसचिव यस समितिको सदस्य सचिव रहनु हुनेछ । उपरोक्त समितिहरूमा नागरिक समाज र अन्य सरोकारवालाहरूलाई आमन्त्रित सदस्यको रूपमा राख्न सकिने भनिएको छ ।

यसको अतिरिक्त सरकारले नौवटा विषयगत कार्यमुलक समितिहरू बन्ने व्यवस्था गरि एको छ । प्रत्येक कार्यमुलक समितिको संयोजकको रूपमा राष्ट्रिय योजना आयोगका सम्बन्धित सदस्य रहने व्यवस्था गरिएको छ । समितिहरू यस बमोजिम छन् । यी विषयगत समितिहरूमा सम्बन्धित मन्त्रालयहरू, निजी क्षेत्र, नागरिक समाज र योजना आयोगका वरिष्ठ कर्मचारीहरू रहने व्यवस्था गरिएको छ ।

- १) आर्थिक विकास
- २) औद्योगिक विकास
- ४) शहरी विकास
- ५) सामाजिक विकास
- ६) कृषि, जलवायु तथा वातावरण
- ७) रोजगार व्यवस्थापन
- ८) पूर्वाधार विकास
- ९) उर्जा विकास
- १०) शान्ति, न्याय र समावेशी संस्था

विकासका सूचकहरूमा नेपालको अवस्था र सन् २०३० सम्मको राष्ट्रिय तहमा निर्धारित लक्ष्यहरू

नेपालमा राजनीतिक अस्थिरताको कारण विकासले गति लिन नसकेको सर्व विदितै छ । यसको प्रत्यक्ष मारमा सबै नेपाली समूदायहरू रहेका छन् । जसमा हरेक वर्ष ४ लाख युवाहरू श्रमको लागि तयार हुन्छन् तर राज्यले ५० हजार युवाहरूलाई पनि रोजगार दिन सकेको छैन । बेरोजगारीको समस्याको कारण नेपाली युवाहरू हरेक दिन १५०० विदेशीन बाध्य छन् । साथै विकासोन्मुख

देशबाट अघी बढ्न सकेको छैन । नेपालमा दैनिक १.२५ अमेरिकी डलर भन्दा कम आम्दानी हुनेहरूको जनसंख्या २३.७ प्रतिशत रहेको छ भने सन् २०३० त्यसलाई ५ प्रतिशत भन्दा कममा झार्ने र प्रति व्यक्ति आय २५०० अमेरिकी डलर पुर्याउने लक्ष्य राखिएको छ । कुपोषणको दर ३६.१ प्रतिशत रहेकोमा त्यसलाई झारेर ३ प्रतिशत पुर्याउने र कमतौल भएका बालबालिकाको दर २७ प्रतिशतबाट ५ प्रतिशतमा झार्ने लक्ष्य राखिएको छ । मातृमृत्युदर प्रति एक लाख २५८ रहेकोमा ६९ मा झार्ने लक्ष्य राखिएको छ ।

प्राथमिक विद्यालयमा विद्यार्थी भर्ना दर ९६.६ प्रतिशत रहेकोमा ९९.५ प्रतिशत पुर्याउने लक्ष्य राखिएको छ । भने माध्यमिक तहमा हालको ५६.७ प्रतिशतबाट ९९ प्रतिशत पुर्याउने लक्ष्य राखिएको छ । लैंगिक असमानता सूचकांक ०.४९ रहेकोमा त्यसलाई ०.०५ पुर्याउने लक्ष्य राखिएको छ । भने राष्ट्रिय संसदमा २९.५ प्रतिशत महिला सांसदहरू रहेकोमा त्यसलाई ४० प्रतिशत पुर्याउने लक्ष्य राखिएको छ । सार्वजनिक सेवा निर्णायक तहमा महिलाहरूको उपस्थिति २ प्रतिशत रहेकोमा त्यसलाई ७.५ प्रतिशत पुर्याउने । आधारभूत खानेपानीको आपूर्ति ८७ प्रतिशतबाट ९९ प्रतिशतमा पुर्याउने । पाइप प्रणालीबाट खानेपानी पहुँच भएका ४९.५ प्रतिशतबाट ९० पुर्याउने । ६७.६ प्रतिशत मानिसहरूले शौचालय प्रयोग गर्दै आएको मा त्यसलाई ९८ प्रतिशतमा पुर्याउने लक्ष्य राखिएको छ । विद्युतमा पहुँच हुनेहरू ७४ प्रतिशत रहेकोमा त्यसलाई ९९ प्रतिशत सम्म पुर्याउने लक्ष्य राखिएको छ । खाना पकाउने ग्यास प्रयोगकर्ता १८ प्रतिशत रहेमा त्यसलाई ३९ प्रतिशत पुर्याउने । प्रति व्यक्ति कूल ग्राहस्थ उत्पादन २.३ प्रतिशतबाट ७ प्रतिशतमा कायम राख्ने । कृषि क्षेत्रको बृद्धि ०.८ प्रतिशतबाट ५ प्रतिशत सम्म पुर्याउने । युवा बेरोजगार ३५.८ प्रतिशतबाट १० प्रतिशतमा झार्ने । सडकको घनत्व ०.४४ कि.मि प्रति वर्ग कि.मि. बाट १.५० पुर्याउने । कूल ग्राहस्थ उत्पादनमा औद्योगिक क्षेत्रको अंश १५ प्रतिशत रहेकोमा त्यसलाई २५ प्रतिशत पुर्याउने । उपभोग असमानता ०.३३ रहेकोमा त्यसलाई ०.१६

मा भर्ने । त्यसैगरी आय असमानता ०.४६ रहेकोमा ०.२३ मा भर्ने । सुरक्षित घरमा बस्ने परिवारहरू २९.८ रहेकोमा ६० प्रतिशत पुऱ्याउने । सुरक्षित सडक ०.१ प्रतिशत रहेकोमा ५० प्रतिशत पुऱ्याउने । जैविक इन्धन उर्जा उपभोग १२.५ प्रतिशत रहेकोमा त्यसलाई १५ प्रतिशतमा सिमित गर्ने । खाद्य हास सूचांक १० प्रतिशत रहेकोमा त्यसलाई २ प्रतिशतमा भर्ने ।

विभिन्न श्रोतबाट वार्षिक रुपमा उत्पादन हुने कार्बनडाइअक्साइडलाई ०.१० मेट्रिक टन प्रति व्यक्ति रहेकोमा त्यसलाई ०.०५ मा भर्ने । १७५ वटा जलवायु स्मार्ट गाउँ बनाउने । सबै विद्यालयहरूमा जलवायु परिवर्तन बारे शिक्षा दिने । सामुदायिक वनले ढाकेको क्षेत्र ३९ प्रतिशतबाट ४२ प्रतिशत पुऱ्याउने । कूल जमिनमा आरक्षण क्षेत्रले आगेटेको क्षेत्र २३ प्रतिशत रहेकोमा त्यसलाई २३.३ प्रतिशत पुऱ्याउने । वननाशको दर १.९० रहेको मा त्यसलाई शुन्य मा भर्ने । सशस्त्र तथा हिंसात्मक घटनाबाट मृत्यु हुने को संख्या १६२८ रहेकोमा त्यसलाई ० मा भर्ने । बाल विवाहको दर ४८.८ प्रतिशत रहेकोमा त्यसलाई शुन्यमा भर्ने । सार्वजनिक तहमा पारदर्शिता, जवाफदेहिता तथा भ्रष्टाचार सूचांक ३ रहेकोमा त्यसलाई ५ पुऱ्याउने । सार्वजनिक प्रशासनको गुणस्तर सूचांक ३.१० रहेकोमा त्यसलाई ५ पुऱ्याउने । जन्म दर्ता दर ५८.१ बट १०० प्रतिशत पुऱ्याउने । कूल ग्राहस्थ उत्पादनमा सरकारी राजस्वको अंश १९.१ प्रतिशत रहेकोमा त्यसलाई ३० प्रतिशत पुऱ्याउने । कूल राष्ट्रिय बजेटमा वैदेशिक सहायताको अंश १५ प्रतिशत रहेकोमा त्यसलाई १८ प्रतिशत पुऱ्याउने । कूल ग्राहस्थ उत्पादनमा वैदेशिक लगानीको अंश २.७ प्रतिशत रहेकोमा त्यसलाई २० प्रतिशत सम्म पुऱ्याउने लक्ष्य रहेको छ ।

अनुसूची १

दिगो विकास लक्ष्यहरू तथा निर्दिष्ट लक्ष्यहरूको विवरण लक्ष्य

१. सबै ठाउँबाट सबै किसिमका गरिबीको अन्त्य गर्ने

- १.१. सन् २०३० सम्ममा चरम गरिबी अर्थात हालको मापन अनुसार दिनको १.२५ डलरभन्दा कममा बाँच्नुपर्ने अवस्थाको अन्त्य गर्ने
- १.२. सन् २०३० सम्ममा राष्ट्रिय परिभाषा अनुसार गरिबी र यसका सबै आयाममा बाँचिरहेका पुरुष, महिला तथा सबै उमेरका बालबालिकाहरूको अनुपात कम्तीमा आधाले घटाउने
- १.३. राष्ट्रिय स्तरमा सबैका लागि उपयुक्त सामाजिक सुरक्षा प्रणाली तथा उपायहरू लागू गर्ने र सन् २०३० सम्ममा गरिब र जोखिममा परेकाहरूलाई सामाजिक सुरक्षाको दायरा भित्र समेट्ने
- १.४. सन् २०३० सम्ममा सबै पुरुष तथा महिला विशेषगरी गरिब तथा जोखिमपूर्ण स्थितिमा रहेका व्यक्तिहरूको आर्थिक स्रोतहरूमाथि समान अधिकार सुनिश्चित गर्नका साथै आधारभूत सेवामा पहुँच तथा भूमि र अन्य प्रकारका सम्पत्ति, उत्तराधिकार, प्राकृतिक स्रोतहरू, उपयुक्त नयाँ प्रविधि र वित्तीय सेवा, लघुवित्त लगायतमा स्वामित्व र नियन्त्रण सुनिश्चित गर्ने
- १.५. सन् २०३० सम्म गरिब तथा जोखिमपूर्ण स्थितिमा रहेका जनसंख्याको विपद् तथा अन्य प्रतिकूल परिस्थितीको सामना गर्नसक्ने क्षमता विकास गर्ने र वातावरणसम्बन्धी चरम विपत्तिजन्य प्रकोप तथा अन्य आर्थिक सामाजिक र पर्यावरणीय प्रकोपहरूबाट उनीहरूलाई हुनसक्ने नकारात्मक असरलाई कम गर्दै उनीहरूको सबलीकरण गर्ने
- १.क. विकासोन्मुख देशहरू अझ खासगरी अतिकम विकसित देशहरूका लागि गरिबी र यसका सबै आयामलाई अन्त्य गर्ने कार्यक्रम र नीतिहरू लागू गर्न पर्याप्त साधन र स्रोतको उपलब्धता सुनिश्चित गर्ने । यसका लागि विकास सहायता तथा अन्य उपलब्ध सबै साधनस्रोतको उचित परिचालन गर्ने
- १.ख. गरिबी अन्त्य गर्ने कार्यहरूमा बढी भन्दा बढी लगानी प्रवर्धन गर्न

गरिबमुखी र लैङ्गिकमैत्री विकास रणनीतिमा आधारित राष्ट्रिय, क्षेत्रीय तथा अन्तर्राष्ट्रिय स्तरमा स्पष्ट नीतिगत खाका तर्जुमा गर्ने

लक्ष्य २. भोकमरीको अन्त्य गर्ने, खाद्य सुरक्षा तथा उन्नत पोषण सुनिश्चित गर्ने र दिगो कृषिको प्रवर्धन गर्ने भोकमरीको अन्त्य, खाद्य सुरक्षा एवम् सुधारसहितको पोषण हासिल र दिगो कृषि प्रवर्धन गर्ने

२.१. सन् २०३० सम्ममा भोकमरीको अन्त्य गर्ने तथा सबै नागरिक खासगरी शिशु लगायत गरिब र जोखिमपूर्ण स्थितिमा रहेकाहरूलाई वर्षभरि नै सुरक्षित, पौष्टिक र पर्याप्त खाद्यको पहुँच सुनिश्चित गर्ने

२.२. सन् २०३० सम्ममा सबैखाले कुपोषणको अन्त्य गर्ने र २०२५ सम्म ५ वर्ष मुनिका बालबालिकाहरूमा तौल कम हुने र दुब्लो पातलो हुने जस्ता रो गसम्बन्धी अन्तर्राष्ट्रिय लक्ष्य हासिल गर्ने तथा किशोरी, गर्भवती र सुत्केरी महिला र वृद्धवृद्धाहरूको पोषणसम्बन्धी आवश्यकता सम्बोधन गर्ने

२.३. सन् २०३० सम्ममा साना किसानहरू खासगरी महिला, जनजाती, मछुवा, पशुपालकहरूको उत्पादनमूलक साधन र श्रोतहरू, ज्ञान, वित्तीय सेवा, बजार र अवसर मार्फत गैह्र कृषि रोजगारीका लागि भूमिमाथि सुरक्षित र समान पहुँच मार्फत कृषि उत्पादकत्व तथा आय दोब्बर गर्ने

२.४. सन् २०३० सम्ममा दिगो खाद्य उत्पादन प्रणाली सुनिश्चित गर्न उत्पादकत्व र उत्पादन वृद्धि गर्ने, पर्यावरणीय प्रणाली कायम राख्न मद्दत गर्ने, जलवायु परिवर्तन, मौसमी विपत्त, खडेरी, बाढी र अन्य विपद सामना गर्ने क्षमता बढाउने र बिस्तारै भूमि र माटो गुणस्तर सुधार गर्दै बलियो कृषि अभ्यासहरू लागू गर्ने

२.५. २०२० सम्ममा बीउ, विकासे बिरुवाहरू तथा पशुपालन र घरपालुवा जनावरहरू र तिनीहरूसँग सम्बन्धित जंगली प्रजातिहरूको व्यवस्थित र विविध बीउ र बोट बैंकको व्यवस्था मार्फत राष्ट्रिय, क्षेत्रीय तथा अन्तर्राष्ट्रिय स्तरमा आनुवंशिक विविधता कायम राख्ने र अन्तर्राष्ट्रिय सहमति अनुसार परम्परागत ज्ञानबाट खडा भएको आनुवंशिक श्रोतको उपयोग र सम्बद्ध

लाभका साथै निष्पक्ष र बराबर साभेदारी माथिको पहुँचको प्रवर्धन गर्ने
२.क. विकासोन्मुख देशहरु मुख्यतः अति कम विकसित देशहरुमा कृषि उत्पादक क्षमता बढाउन, ग्रामीण पूर्वाधार, कृषि अनुसन्धान र विस्तार सेवाहरु, प्रविधि विकास, बोट र पशुधन जीन बैंकमा परिस्कृत अन्तर्राष्ट्रिय सहयोगमार्फत लगानी वृद्धि गर्ने

२.ख. दोहा डेभलेपमेन्ट राउण्डको कार्यादेश अनुसार सबै प्रकारका कृषि निर्यात अनुदान तथा समान प्रभाव भएको सबै निर्यात उपायको समान उन्मुलनका साथै विश्व कृषि बजारमा व्यापार प्रतिबन्धहरु सच्याउने र रोक्ने
२.ग. चरम खाद्यान्न मूल्य अस्थिरतालाई कम गर्न खाद्यवस्तुको बजार र तिनको उत्पादनको उचित परिचालन र खाद्यान्नको वचत र बजार जानकारीमाथिको पहुँचका लागि विभिन्न उपाय अपनाउने

लक्ष्य ३. सबै उमेर समुहका व्यक्तिका लागिस्वस्थ जीवन सुनिश्चित गर्दै समृद्ध जीवन प्रवर्धन गर्ने

३.१. सन् २०३० सम्ममा विश्वव्यापी मातृ मृत्युदर लाई हरेक १००,००० जीवित जन्ममा ७० भन्दा तल झार्ने

३.२. सन् २०३० सम्ममा ५ वर्ष मुनिका रक्षा गर्न सकिने नवजात शिशु तथा बाल मृत्युको अन्त्य गर्ने । सबै देशले प्रति हजार जीवित जन्ममा नवजात शिशु मृत्युलाई कम्तीमा १२ र ५ वर्ष भन्दा मुनिका बालमृत्यु दर लाई कम्तीमा २५ मा सीमित राख्ने

३.३. सन् २०३० सम्ममा एड्स, क्षयरोग, मलेरिया तथा अरु उपेक्षित उष्णदेशीय रोग सम्बन्धी महामारीको अन्त्य गर्ने र हेपाटाईटिस, पानीबाट सर्ने रोगहरु तथा अन्य सरुवा रोगहरुको नियन्त्रण गर्ने

३.४. सन् २०३० सम्ममा नसर्ने रोगबाट हुने असामयिक मृत्युदर रोकथाम र उपचारबाट एक तिहाइले कम गर्ने र मानसिक स्वास्थ्य तथा समृद्ध जीवनको प्रवर्धन गर्ने

३.५. लागूपदार्थ तथा मादक पदार्थको हानिकारक प्रयोगको रोकथाम तथा

उपचार लाई सुदृढ गर्ने

३.६. सन् २०२० सम्ममा विश्वभर सडक दुर्घटनाबाट हुने मृत्यु तथा घाइते हरुको संख्यालाई आधा घटाउने

३.७. सन् २०३० सम्ममा यौन तथा प्रजननसम्बन्धी स्वास्थ्य सेवामा सबैको पहुँच सुनिश्चित गर्नुका साथै परिवार नियोजनको सूचना र शिक्षा तथा प्रजनन स्वास्थ्यलाई राष्ट्रिय रणनीति र कार्यक्रममा आवद्ध गर्ने

३.८. वित्तीय जोखिम सुरक्षा कायम गर्दै, गुणस्तरीय अत्यावश्यक स्वास्थ्य सेवा र सुरक्षित, प्रभावकारी, गुणस्तरीय र उचित मूल्यमा अत्यावश्यक औषधि तथा खोपहरुको उपलब्धता बढाउदै स्वास्थ्य सेवामा सर्वव्यापी पहुँच हासिल गर्ने

३.९. २०३० सम्ममा हानिकारक रसायन र हावा, पानी तथा माटोको प्रदूषण र संक्रमणका कारण हुने मृत्यु र बिरामी हुनेहरुको संख्या उल्लेख्य मात्रामा घटाउने

३.१०. सबै देशमा विश्व स्वास्थ्य संगठनको सुर्तिजन्य पदार्थ नियन्त्रण सम्बन्धी अधिवेशनले तयार पारेको मापदण्ड कार्यान्वयनमा आवश्यकता अनुसार जोड दिन

३.११. मुख्यतया विकासोन्मुख देशहरुलाई असर गर्ने, सार्ने तथा नसार्ने रोग विरुद्धका खोप तथा औषधीहरुको अनुसन्धान तथा विकासका लागि सहयोग गर्ने, टिप्स सम्झौता र जनस्वास्थ्य सम्बन्धी दोहा घोषणाको मर्म अनुसार विकासोन्मुख

राष्ट्रहरुको अधिकार पुष्टिकालागि बौद्धिक सम्पत्ति अधिकारको व्यापार सम्बन्धी सम्झौतामा रहेका पूर्ण प्रावधानहरुको प्रयोगलाई सुनिश्चित गर्दै आवश्यकता अनुसार जनस्वास्थ्यको संरक्षण गर्न खासगरि औषधीमा सबैको पहुँच बढाउने

३.१२. विकासोन्मुख देशहरु विशेषगरी अति कम विकसित तथा साना टापु भएका विकासोन्मुख देशहरुमा स्वास्थ्यकर्मीहरुको भर्ना, विकास र प्रशिक्षणमा उल्लेख्य मात्रामा स्वास्थ्यमा लगानी अभिवृद्धि गर्ने

३.घ. सबै देशहरू खासगरी विकासोन्मुख देशहरूमा आन्तरिक तथा विश्वव्यापी स्वास्थ्य जोखिमको पूर्व चेतावनी, जोखिम न्यूनीकरण र व्यवस्थापन सम्बन्धी क्षमता अभिवृद्धि गर्ने

लक्ष्य ४. सबैका लागि समावेशी तथा समतामूलक गुणस्तरीय शिक्षा सुनिश्चित गर्ने र जीवनपर्यन्त सिकाइका अवसरहरू प्रवर्धन गर्ने

४.१. सन् २०३० सम्ममा सान्दर्भिक र प्रभावकारी सिकाइका उपलब्धिहरू हासिल हुने गरी सबै बालबालिकाले निःशुल्क, समतामूलक र गुणस्तरीय प्राथमिक र माध्यमिक शिक्षा पुरा गरेको सुनिश्चित गर्ने

४.२. सन् २०३० सम्ममा प्राथमिक शिक्षा हासिल गर्न तत्पर होऊन् भन्नका लागि गुणस्तरीय बाल विकास, स्याहार र पूर्व प्राथमिक शिक्षामा सबै बालबालिकाको पहुँच सुनिश्चित गर्ने

४.३. सन् २०३० सम्ममा सुलभ र गुणस्तरीय प्राविधिक, व्यावसायिक तथा विश्वविद्यालय लगायत उच्च शिक्षामा सबै महिला र पुरुषको समान पहुँच सुनिश्चित गर्ने

४.४. सन् २०३० सम्ममा रोजगारी, मर्यादित काम तथा उच्चमशीलताका लागि प्राविधिक तथा व्यावसायिक सिप लगायतका सान्दर्भिक सिपहरू हासिल गरेका युवा तथा प्रौढहरूको संख्यामा उल्लेख्य वृद्धि गर्ने

४.५. सन् २०३० सम्ममा शिक्षामा लैङ्गिक असमानता उन्मुलन गर्ने र अपाङ्गताभएका व्यक्ति, आदिवासी जनजाति र सङ्कटासन्न बालबालिका लगायत सङ्कटासन्न अवस्थामा रहेका सबैका लागि सबै तहको शिक्षा र व्यावसायिक तालिमको समान पहुँच सुनिश्चित गर्ने

४.६. सन् २०३० सम्ममा सबै युवा र उल्लेख्य अनुपातमा महिला र पुरुष प्रौढहरूले साक्षरता र गणितीय सिप हाँसिल गरेको सुनिश्चित गर्ने

४.७. सन् २०३० सम्ममा सबै सिकारुले दिगो विकासका लागि शिक्षा र दिगो जीवनशैली, मानव अधिकार, लैङ्गिक समानता, शान्ति र अहिंसाको संस्कृतिको प्रवर्धन, विश्व नागरिक र सांस्कृतिक विविधता तथा दिगो

विकासमा संस्कृतिको योगदानको प्रशंसा इत्यादि मार्फत दिगो विकासको प्रवर्धनका लागि आवश्यक ज्ञान र सिप सुनिश्चित गर्ने

४.क. शैक्षिक सुविधाहरू बाल, अपाङ्गता तथा लैङ्गिक संवेदनशील हुने गरी निर्माण तथा थप गर्ने र सबैका लागि सुरक्षित, अहिंसात्मक, समावेशी र प्रभावकारी सिकाइको वातावरण उपलब्ध गराउने

४.ख. सन् २०२० सम्ममा विकासशील देशहरू खास गरी अति कम विकसित देशहरू, विकासशील साना टापु राज्यहरू र अफ्रिकी देशहरूका लागि विकसित देशहरू र अन्य विकासशील देशहरूमा व्यावसायिक तालिम र सूचना तथा सञ्चार प्रविधि, प्राविधिक, इन्जिनियरिङ र विज्ञानसँग सम्बन्धित कार्यक्रमहरू लगायतका उच्च शिक्षामा भर्नाका लागि विश्वव्यापी रूपमा छात्रवृत्तिको संख्यामा उल्लेख्य विस्तार गर्ने

४.ग. सन् २०३० सम्ममा विकासशील मुलुकहरू, विशेषगरी अति कम विकसित देशहरू र विकासशील साना टापु राज्यहरूमा अन्तर्राष्ट्रिय सहयोग मार्फत शिक्षकलाई तालिम उपलब्ध गराइ योग्य शिक्षकहरूको आपूर्तिमा उल्लेख्य वृद्धि गर्ने

लक्ष्य ५. लैङ्गिक समानता हासिल गर्ने र सबै महिला, किशोरी र बालिकालाई सशक्त बनाउने

५.१. महिला, किशोरी र बालिकाविरुद्ध हुने सबै प्रकाका भेदभावको अन्त्य गर्ने
५.२. मानव बेचबिखन र यौन लगायत अन्य शोषण सहित सार्वजनिक र निजी क्षेत्रमा महिला, बालिका र किशोरीमाथि हुने सबै प्रकारका हिंसाको अन्त्य गर्ने

५.३. बालविवाह, कलिलो उमेरमा गरिने विवाह, जबर्जस्ती विवाह तथा अन्य घातक प्रचलनहरूको उन्मूलन गर्ने

५.४. सार्वजनिक सेवा, पूर्वाधार र सामाजिक सुरक्षा नीति तथा घर परिवार भित्रको साभा जिम्मेवारी प्रवर्धन गरिहरेक देश अनुसारको बेतलबी तथा घरेलु श्रमको मूल्य पहिचान गर्ने

५.५ राजनीतिक, आर्थिक र सार्वजनिक जीवनका सबै निर्णायक तहमा महिलाहरूको पूर्ण प्रभावकारी नेतृत्व, सहभागिता तथा समान अवसर सुनिश्चित गर्ने

५.६. जनसंख्या र विकाससम्बन्धी अन्तर्राष्ट्रिय सम्मेलन र बेइजिङ कार्ययोजना तथा तिनका समीक्षा भेलाका निष्कर्ष र त्यससम्बन्धी दस्तावेज बमोजिम यौन र प्रजनन स्वास्थ्यको विश्वव्यापी पहुँच सुनिश्चित गर्ने

५.क. महिलाहरूलाई भूमि तथा अन्य सम्पत्ति, वित्तीय सेवा, उत्तराधिकार र प्राकृतिक स्रोतहरूमा पहुँच र नियन्त्रणसहित आर्थिक स्रोतहरूमा समान अधिकार प्रदान गर्न राष्ट्रिय कानून अनुसार सुधारका कदमहरू चाल्ने

५.ख. महिला सशक्तिकरण प्रवर्धन गर्न सहयोगी हुने प्रविधिहरू खासगरी सूचना र सञ्चार प्रविधिको प्रयोग बढाउने

५.ग. लैङ्गिक समानताको प्रवर्धन तथा सबै तहमा महिला, किशोरी र बालिकाको सशक्तिकरणका लागि प्रभावकारी नीति तथा अवलम्बन गर्न सकिने कानून तर्जुमा गर्ने

लक्ष्य ६ : सबैका लागि स्वच्छ पानी र सरसफाईको उपलब्धता तथा दिगो व्यवस्थापन सुनिश्चित गर्ने

६.१. सन् २०३० सम्ममा सबैको खर्चले धान्न सक्ने लागतमा सबैको लागि समतामूलक रूपमा सुरक्षित खानेपानी पुर्याउने

६.२. सन् २०३० सम्ममा सबैका लागि प्रर्याप्त सरसफाई र स्वच्छतामा समतामूलक पहुँच हासिल गर्ने र खुला दिसा गर्ने अभ्यासको अन्त्य गर्ने। यस क्रममा, महिला, बालिका, किशोरी तथा अन्य संकटासन्न अवस्थामा रहेकाहरूको आवश्यकतालाई विशेष ध्यान दिने

६.३. सन् २०३० सम्ममा प्रदुषण कम गरेर, जताततै फोहोर फ्याकने प्रवृत्ति हटाएर, खतरनाक रसायन एवम् अन्य सामग्रीको न्यूनीकरण गरेर पानीको गुणस्तर सुधार गर्ने, विश्वव्यापीरूपमा प्रशोधन नगरिएको फोहोर पानीको मात्रालाई

आधा गर्ने तथा उल्लेख्य मात्रामा प्रशोधन गर्ने र सुरक्षित रूपमा पुनः प्रयोग गर्ने

६.४. सन् २०३० सम्ममा पानीको अभावलाई सम्बोधन गर्न तथा पानीको अभाव भैलिरहको जनसंख्यालाई उल्लेख्य रूपमा घटाउन सबै क्षेत्रमा पानी उपयोग कुशलता उल्लेख्य मात्रामा वृद्धि गर्ने र स्वच्छ पानीको दिगो निष्काशन तथा

आपूर्ति गर्ने

६.५. सन् २०३० सम्ममा सबै तहमा एकीकृत जलस्रोत व्यवस्थापन लागू गर्ने, उपयुक्त भएसम्म यो कार्य अन्तरसीमा सहयोगमार्फत गर्ने

६.६. सन् २०२० सम्ममा हिमाल, पहाड, वन जंगल, सिमसार, नदी, भूमिगत जलभण्डार र ताल तलैया लगायतका पानीसँग सम्बन्धित पर्यावरणीय अन्तर निर्भरताको संरक्षण र पुनर्स्थापना गर्ने

६.क. २०३० सम्ममा विकासोन्मुख मुलुकहरुको खानेपानी र सरसफाइ सम्बन्धी कार्यक्रम र क्रियाकलापहरु जस्तै आकाशे पानी सङ्कलन, निर्मलीकरण, जल कुशलता, प्रदुषित पानी प्रशोधन, पुन चक्रण तथा पुन प्रयोग प्रविधिहरुको लागि क्षमता अभिवृद्धि र अन्तर्राष्ट्रिय सहयोग बिस्तार गर्ने

६.ख. पानी र सरसफाइ व्यवस्थापनको लागि स्थानीय समुदायको सहभागितालाई सुदृढ गर्न सहयोग गर्ने

लक्ष्य ७. सबैका लागि किफायती, विश्वसनीय, दिगो र आधुनिक उर्जामा पहुँच सुनिश्चित गर्ने

७.१. सन् २०३० सम्ममा किफायती, विश्वसनीय र आधुनिक उर्जाका सेवाहरुको विश्वव्यापी पहुँच सुनिश्चित गर्ने ७.२. सन् २०३० सम्ममा विश्वव्यापी उर्जा मिश्रणमा नवीकरणीय उर्जाको हिस्सालाई उल्लेख्य मात्राले वृद्धि गर्ने

७.३. सन् २०३० सम्ममा विश्वव्यापी उर्जा दक्षता सुधारको दरलाई दोब्बर गर्ने ७.क. सन् २०३० सम्ममा स्वच्छ उर्जाको पहुँच, नवीकरणीय उर्जा

प्रविधि, उर्जा दक्षता लगायत उन्नत र स्वच्छ खनिज-ईन्धन उर्जा प्रविधिमा अन्तर्राष्ट्रिय सहयोग बढाउने तथा उर्जा पूर्वाधार र स्वच्छ उर्जाको क्षेत्रमा लगानी अभिवृद्धि गर्ने

७.ख. २०३० सम्ममा विकासोन्मुख राष्ट्रहरु, विशेषगरी अति कम विकसित देशहरु, सानाटापु विकासोन्मुख देशहरु, र भूपरिवेष्ठित विकासोन्मुख देशहरुमा सञ्चालित कार्यक्रम अनुरूप आधुनिक र दिगो उर्जा सेवाको आपूर्ति गर्न पूर्वाधार विस्तार गर्ने तथा प्रविधिको प्रवर्धन गर्ने

लक्ष्य ८ : भरपर्दो, समावेशी र दिगो आर्थिक वृद्धि तथा सबैका लागि पूर्ण उत्पादनमुलक रोजगारी र मर्यादित कामको प्रवर्धन गर्ने

८.१. राष्ट्रिय अवस्था अनुसार प्रति व्यक्ति आर्थिक वृद्धि कायम राख्ने र विशेषगरी अति कम विकसित देशहरुमा कम्तीमा वार्षिक ७ प्रतिशत कूल ग्राहस्थ उत्पादन वृद्धि गर्ने

८.२. उच्च प्रतिफल दिने र बढी श्रममूखी क्षेत्रमा ध्यान दिदै विविधिकरण, प्राविधिक स्तरोन्नति र नवीनता मार्फत उच्च स्तरीय आर्थिक उत्पादकत्व हासिल गर्ने

८.३. उत्पादक गतिविधिहरु, मर्यादित कामको सिर्जना, उद्यमशीलता, र चनात्मकता र नवीनतालाई सघाउने विकास नीतिहरूलाई प्रवर्धन गर्ने र वित्तीय सेवाहरुमा पहुँच लगायत लघु, साना तथा मझौला उद्यमको वृद्धिलाई प्रोत्साहन गर्ने

८.४. सन् २०३० सम्ममा उपभोग र उत्पादनमा विश्वव्यापी स्रोतको मितव्ययितालाई क्रमिकरूपमा सुधार गर्ने र विकसित देशहरुको नेतृत्वमा दिगो उपभोग र उत्पादनसम्बन्धी कार्यक्रमको १० वर्षे रूपरेखा अनुसार पर्यावरण विनाशविनाको आर्थिक वृद्धि सुनिश्चित गर्न प्रयत्न गर्ने

८.५. सन् २०३० सम्ममा युवा र अपाङ्गता भएका व्यक्ति लगायत सबै महिला र पुरुषका लागि पूर्ण र उत्पादनमुलक रोजगारी र मर्यादित काम र समान प्रकृतिको कामका लागि समान ज्याला हासिल गर्ने

८.६. सन् २०२० सम्ममा रोजगारी, शिक्षा वा तालिम नपाएका युवाको अनुपातलाई उल्लेख्य रूपमा कम गर्ने

८.७. वाध्यकारी श्रम, आधुनिक दासत्व र मानव तस्करी उन्मूलन गर्न तत्कालिक र प्रभावकारी उपायहरु अपनाउने र बाल सैनिकहरुको प्रयोग र भर्ति लगायत सबै प्रकारका बाल श्रमलाई सन् २०२५ सम्ममा निषेधित एवम् निर्मुल गर्ने

८.८. आप्रवासी कामदारहरु र त्यसमा पनि खासगरी महिला आप्रवासीहरु र अनिश्चित वा असुरक्षित रोजगारी भएका कामदारहरुको श्रम अधिकारको सुरक्षा गर्ने र सुरक्षित काम गर्ने वातावरणको प्रवर्धन गर्ने

८.९ सन् २०३० सम्ममा दिगो पर्यटनको प्रवर्धन गर्ने नीतिहरु तर्जुमा गरी लागू गर्ने जसबाट रोजगारी सिर्जना गर्नुका साथै स्थानीय संस्कृति र उत्पादनको प्रवर्धन गर्ने

८.१०. बैकिङ, बीमा तथा वित्तिय सेवामा सबैको पहुँच विस्तार र प्रोत्साहन गर्न स्थानीय वित्तिय संस्थाहरुको क्षमता अभिवृद्धि गर्ने

८.क. अति कम विकसित देशहरुलाई प्रदान गरिने प्राविधिक सहायतासम्बन्धी एकीकृत विस्तारित रुपरेखा मार्फत विकासोन्मुख देशहरु, खासगरी अति कम विकसित देशहरुको व्यापार प्रवर्धनको लागि सहायतालाई वृद्धि गर्ने

८.ख. सन् २०२० सम्ममा युवा रोजगारीका लागि विश्वव्यापी रणनीतिको विकास र संचालन गर्ने र अन्तर्राष्ट्रिय श्रम संगठनको विश्व रोजगारी सम्झौतालाई लागू गर्ने

लक्ष्य ५ : उत्थानशिल पूर्वाधारको निर्माण, समावेशी र दिगो औद्योगीकरणको प्रवर्धन र नवीन खोजलाई प्रोत्साहन गर्ने

९.१. आर्थिक विकास र मानव समृद्धि हासिल गर्न सबैका लागि किफायती र समतामूलक पहुँच हुनसक्ने गुणस्तरीय, दिगो, उत्थानशिल र भरपर्दो क्षेत्रीय तथा अन्तरदेशीय पूर्वाधारको निर्माण गर्ने

९.२. समावेशी र दिगो औद्योगीकरणको प्रवर्धन गर्ने र सन् २०३० सम्ममा

राष्ट्रिय अवस्था अनुसार रोजगारी र कूल ग्राहस्थ उत्पादनमा उद्योगको अंशलाई उल्लेख्य मात्रामा वृद्धि गर्ने र अति कम विकसित देशहरूमा त्यसको अंश दोब्बर गर्ने

९.३. उचित मूल्यमा ऋण कर्जा लगायतका वित्तीय सेवाहरूमा विकासोन्मुख देशका लघु उद्योग तथा अन्य उद्यमहरूको पहुँच वृद्धि गर्ने र मूल्य श्रृंखलाका सबैतह तथा बजारमा तिनको समायोजन गर्ने

९.४. २०३० सम्ममा सबै देशहरूमा आ-आफ्नो सम्बन्धित क्षमता अनुसार साधनश्रोत उपयोग दक्षतालाई बढाउने र सफा तथा पर्यावरण प्रविधिहरूलाई अभि बढी अपनाएर पूर्वाधारको स्तरवृद्धि गर्ने र उद्योगहरूलाई दिगो बनाउन पुनःसंयोजन गर्ने

९.५. सबै देशहरू खासगरी विकासोन्मुख देशहरूमा वैज्ञानिक अनुसन्धानलाई वृद्धि गर्ने तथा उद्योग क्षेत्रहरूको प्राविधिक क्षमताको अभिवृद्धि गर्ने र सन् २०३० सम्ममा नवीन खोजको प्रोत्साहन गरेर प्रति १० लाख व्यक्तिहरूमा अनुसन्धान र विकास कामदारहरू तथा सार्वजनिक वा निजी अनुसन्धान र विकास कार्य खर्च उल्लेख्य मात्रामा वृद्धि गर्ने

९.क. अफ्रिकी, अति कम विकसित, भूपरिवेष्टित विकासोन्मुख र साना टापु भएका विकासोन्मुख देशहरूमा विस्तारित वित्तीय, प्राविधिक या प्राविधिक सहयोगद्वारा दिगो र बलियो पूर्वाधार विकासको लागि सहजीकरण गर्ने

९.ख. विकासोन्मुख देशहरूमा औद्योगिक विविधीकरण र वस्तुहरूको मूल्य श्रृंखला अभिवृद्धि र वातावरण अनुकूल नीतिको सुनिश्चितता गरेर घरेलु प्रविधिको विकास, अनुसन्धान र नवीन खोजलाई सहयोग गर्ने

९.ग. सूचना र सञ्चार प्रविधिको पहुँचमा उल्लेख्य वृद्धि गर्ने र अल्प विकसित देशहरूमा कम्तिमा पनि २०२० सम्ममा सबैले खर्च धान्न सक्ने गरी इन्टरनेटमा पहुँच उपलब्ध गराउन प्रयास गर्ने

लक्ष्य १० : मुलुक भित्र तथा मुलुकहरूबीचको असमानता घटाउने

१०.१. सन् २०३० सम्ममा आर्थिक हिसावले सबैभन्दा तल रहेको ४०

प्रतिशत जनसंख्याको आय वृद्धि दर राष्ट्रिय औसतभन्दा उच्च हासिल गर्ने र त्यसलाई कायम राख्ने

१०.२. सन् २०३० सम्ममा जुनसुकै उमेर, लिंग, अपाङ्गता, वर्ण, जाति, उत्पत्ति, धर्म, आर्थिक वा अन्य जुनसुकै स्थिति भएपनि सबैको सामाजिक, आर्थिक र राजनीतिक समावेशीकरणलाई प्रवर्धन गर्ने र त्यसलाई सशक्त पार्ने

१०.३. विभेदपूर्ण कानून, नीति र प्रचलनको अन्त्य तथा त्यससम्बन्धी उपयुक्त कानून, नीति र प्रचलनको प्रवर्धन मार्फत समान अवसर सुनिश्चित गर्ने तथा परिणाममा असमानता न्यूनीकरण गर्ने

१०.४ आर्थिक, ज्याला र सामाजिक सुरक्षा नीतिहरूलाई अपनाउने र व्यापक समानता हासिल गर्ने

१०.५. विश्व वित्तीय बजार र संस्थाहरूको विनियमन र अनुगमनको सुधार गर्ने र त्यस्ता अनुगमनहरूको कार्यान्वयनलाई सुदृढ बनाउने

१०.६. अन्तर्राष्ट्रिय आर्थिक र वित्तीय संस्थाहरूमा निर्णय कार्यलाई अभै बढी प्रभावकारी, विश्वसनीय, जवाफदेही र वैध संस्थाको स्थापना गर्न विकासोन्मुख देशहरूमा सुदृढ प्रतिनिधित्व र आवाजलाई सुनिश्चित गर्ने

१०.७. योजनावद्ध र व्यवस्थित आप्रवास नीतिहरूको कार्यान्वयन मार्फत मानिसहरूको व्यवस्थित, सुरक्षित, नियमित र जिम्मेवार आप्रवासन र आवतजावत सहज बनाउने

१०.क. विश्व व्यापार संगठनको सम्झौता अनुसार विकासोन्मुख देशहरू खासगरी अति कम विकसित देशहरूमा विशेष र सहूलियती उपचारको सिद्धान्त लागू गर्ने

१०.ख. आवश्यकता अनुरूप अति कम विकसित देशहरू, अफ्रिकी देशहरू, साना टापू भएका विकासोन्मुख राज्यहरू तथा भूपरिवेष्टित विकासोन्मुख देशहरूमा उनीहरूको राष्ट्रिय योजना र कार्यक्रम अनुसार प्रत्यक्ष विदेशी लगानी लगायत औपचारिक विकास सहायता र वित्तिय प्रवाहको प्रोत्साहन गर्ने

१०.ग. सन् २०३० सम्ममा आप्रवासी विप्रेषणको कारोबार लागतलाई ३

प्रतिशत भन्दा कम गर्ने र ५ प्रतिशत भन्दा बढी लागत लाग्ने विप्रेषण मार्गहरूलाई हटाउने

लक्ष्य ११ : शहर तथा मानव बसोबासलाई समावेशी, सुरक्षित, उत्थानशिल र दिगो बनाउने

११.१. सन् २०३० सम्ममा सवैलाइ धान्न सक्ने, सुरक्षित र प्रयाप्त मात्रामा आवासतथा आधारभूत सेवाहरूमो पहुँच सुनिश्चित गर्ने तथा अव्यवस्थित बस्तीहरूको स्तरोन्नति गर्ने

११.२. सन् २०३० सम्ममा सबैको लागि सुरक्षित, धान्न सकिने, सुलभ र दिगो यातायात प्रणलीमा पहुँच प्रदान गर्ने तथा महिला, बालबालिका, अपांगता भएका व्यक्ति र बृद्धलगायत अरु जोखिममा परेका व्यक्तिहरूका आवश्यकतालाई विशेष ध्यान दिदै उल्लेखनीय किसिमले सडक सुरक्षा सुधार गर्न सार्वजनिक यातायात विस्तार गर्ने

११.३. सन् २०३० सम्ममा सबै मुलुकमा समावेशी र दिगो शहरीकरण तथा सहभागितामूलक एकीकृत र दिगो मानव बस्तीको योजना र व्यवस्थापनको लागि क्षमता वृद्धि गर्ने

११.४. विश्वका सांस्कृतिक र प्राकृतिक सम्पदाहरूको संरक्षण र सुरक्षण प्रयासहरु सुदृढ गर्ने

११.५. सन् २०३० सम्ममा जल उत्पन्न विपद् लगायत अन्य विपदबाट मृत्यु हुने तथा प्रभावित हुने व्यक्तिहरूको संख्या घटाइ गरिब तथा संकटमा परेका मानिसहरूलाई विशेष ध्यान दिदै विश्वको कुल ग्रायस्थ उत्पादनसित सापेक्षित प्रत्यक्ष आर्थिक घाटालाई उल्लेख्य मात्रामा न्यून गर्ने

११.६. वायुको गुणस्तर, घरेलु र अन्य फोहोर मैला व्यवस्थापन समेतमा विशेष ध्यान दिदै सन् २०३० सम्ममा शहरको प्रति व्यक्ति वातावरणीय प्रतिकुल प्रभावलाई न्यून गर्ने

११.७. सन् २०३० सम्ममा विशेष गरी महिला, बालबालिका, वृद्धवृद्धा तथा अपाङ्ग गता भएका व्यक्तिहरु लगायत सबैको लागि सुरक्षित, समावेशी र

पहुँचयोग्य, हरित तथा सार्वजनिक खुल्ला ठाउँहरूको पहुँच सर्वसुलभ गर्ने
११.क. शहरी, अर्धशहरी र ग्रामीण क्षेत्रहरूमा सकारात्मक आर्थिक, सामाजिक
र पर्यावरणीय सम्बन्धहरूलाई सहयोग गर्न राष्ट्रिय र क्षेत्रीय विकास
योजनालाई सुदृढ गर्ने

११.ख. सन् २०२० सम्ममा विपद् जोखिम न्यूनीकरण सम्बन्धी सेन्डाइ
रुपरेखा २०१५-२०३० अनुरूप समावेशीकरण, स्रोत कुशलता, र जलवायु परि
वर्तनसित अनुकुलन, अल्पिकरण गर्ने र प्रकोप उत्थानशीलता लाई मध्यनजर
गरी नीति र योजना बनाएर सबै तहमा विपद् व्यवस्थापन गर्ने शहर तथा
मानव वस्तीहरूको संख्या प्रयाप्त वृद्धि गर्ने

११.ग. स्थानीय सामग्रीको उपयोग गरेर दिगो र उत्थानशील भवनहरूको
निर्माण गर्न वित्तीय र प्राविधिक सहायता लगायत सहयोग प्रदान गरी कम
विकसित मुलुकहरूलाई सहयोग गर्ने

लक्ष्य १२. दिगो उपभोग र उत्पादन प्रणाली सुनिश्चित गर्ने

१२.१. दिगो उपभोग र उत्पादन प्रतिमानको १० वर्षीय कार्यक्रमको
रुपरेखालाई सबै देशहरूले कार्यान्वयन गरेर, विकासोन्मुख देशहरूमा विकास
गर्ने र उनीहरूको क्षमतालाई ध्यानमा राख्दै विकसित देशहरूले नेतृत्व लिएर
लागू गर्ने

१२.२. सन् २०३० सम्ममा दिगो व्यवस्थापन तथा प्राकृतिक स्रोतको कुशल
उपयोग हासिल गर्ने

१२.३. सन् २०३० सम्ममा खुद्रा तथा उपभोक्ता स्तरमा प्रति व्यक्ति खानाको
क्षतिलाई आधा गर्ने र उत्पादन, आपूर्ति र अन्न भित्र्याउँदा हुने खाद्यान्नको
क्षति कम गर्ने

१२.४. सन् २०२० सम्ममा रसायन र तिनीहरूको जीवन चक्रभरिको सबै
फोहोर को राम्रो वातावरणीय व्यवस्थापन, सहमति अनुसारको अन्तर्राष्ट्रिय
रुपरेखा अनुसार प्राप्त गर्ने र हावा, माटो वा पानीमा तिनीहरूलाई छोड्ने
काम र मानसिक स्वास्थ्य र वातावरणमा पर्ने प्रतिकूल प्रभाव कम गर्ने

१२.५. सन् २०३० सम्ममा फोहोरजन्य पदार्थलाई रोकथाम, प्रशोधन र पुनःप्रयोगद्वारा पर्याप्त मात्रामा कम गर्ने

१२.६. ठुला तथा अन्तर्राष्ट्रिय कम्पनीहरूलाई वातावरण मैत्री दिगो अभ्यासहरू अपनाउन र उनीहरूले खबर प्रवाह गर्ने क्रममा दिगोपनका बारेको जानकारीलाई समावेश गर्न प्रोत्साहन गर्ने

१२.७. राष्ट्रिय नीति र प्राथमिकता अनुसार दिगो सार्वजनिक खरीद अभ्यासहरूको प्रवर्धन गर्ने

१२.८. सन् २०३० सम्ममा दिगो विकास तथा प्रकृतिसँगको सद्भाव भएको जीवनशैलीबारे सबै मानिसहरूसँग सान्दर्भिक जानकारी र सचेतता सुनिश्चित गर्ने

१२.क. विकासोन्मुख देशहरूको दिगो खपत तथा उत्पादनतर्फ उन्मुख गर्न वैज्ञानिक र प्राविधिक क्षमतालाई बलियो पार्न सघाउने

१२.ख. रोजगारी सिर्जना गर्ने र स्थानीय संस्कृति तथा उत्पादनहरूको प्रवर्धन गर्ने, दिगो पर्यटनको लागि दिगो विकासको प्रभाव माथि निगरानी गर्ने उपकरणहरूको विकास र कार्यान्वयन गर्ने

१२.ग. राष्ट्रिय परिस्थिति अनुसार बजार विकृतिलाई हटाउनुका साथै कर निर्धारण, पुनर्गठन र हानिकारक अनुदान भएको ठाउँमा तिनीहरूको वातावरणीय प्रभावलाई न्यूनीकरण गर्न अपर्याप्त जीवास्मा इन्धन अनुदान यो गदानको पुष्टि गर्ने र गरिब तथा प्रभावित समुदायहरूलाई सुरक्षित गर्ने गरी विकासमा पर्ने प्रतिकूल प्रभावलाई कम गर्ने

लक्ष्य १३ : जलवायु परिवर्तन र यसको प्रभाव नियन्त्रण गर्न तत्काल पहल थाल्ने

१३.१. सबै राष्ट्रहरूले जलवायु उत्पन्न जोखिम र प्राकृतिक प्रकोपको समानुकुलन तथा अनुकुलनको क्षमता अभिवृद्धि गर्ने

१३.२. राष्ट्रिय रणनीति, नीति तथा योजनाहरूमा जलवायु परिवर्तनसम्बन्धी उपायहरू समायोजन गर्ने

१३.३. जलवायु परिवर्तन अल्पीकरण, अनुकुलन, असर न्यूनीकरण र पूर्व सुचना सम्बन्धी शिक्षामा सुधार गर्ने, चेतना अभिवृद्धिगर्ने र त्यससम्बन्धी मानवीय तथा संस्थागत क्षमता वृद्धि गर्ने

१३.क. विकसित देशका पक्षराष्ट्रहरूले संयुक्त राष्ट्रसंघ जलवायु परिवर्तन महासन्धिमा (यूएनएफएफसी) प्रतिवद्धता गरे अनुरूप विकासोन्मुख देशहरूको आवश्यकता अनुसार आर्थिक सहयोग सन् २०२० सम्ममा सबै श्रोतबाट प्राप्त हुने वार्षिक १०० अर्ब डलर परिचालन गर्ने र यही सन्दर्भमा अर्थपूर्ण रूपमा अल्पीकरणमा पहल र कार्यान्वयनमा पारदर्शिता ल्याउने र हरित जलवायु कोषको यथाशक्य छिटो पूर्णरूपमा सञ्चालन गरी फाइदा लिने

१३.ख. अति कम विकसित देश र साना टापु भएका विकासोन्मुख राज्यहरूका महिला, युवा र स्थानीय जनजाति समुदाय लगाएतलाई प्राथमिकतामा राखेर प्रभावकारी जलवायु परिवर्तनसित सम्बन्धी योजना तर्जुमा र व्यवस्थापनको लागि क्षमता बढाउने संयन्त्रको प्रवर्धन गर्ने

लक्ष्य १४ : दिगो विकासका लागि महासागर, समुद्र र समुद्री साधन स्रोतहरूको दिगो प्रयोग तथा संरक्षण गर्ने

१४.१. सन् २०२५ सम्ममा समुद्री र रसायनजन्य फोहोरलगायत सबै खाले प्रदुषण, खासगरी भूमिमा आधारित गतिविधिबाट हुने समुद्री प्रदुषणलाई नियन्त्रण र त्यसलाई पर्याप्त मात्रामा कम गर्ने

१४.२. सन् २०२० सम्ममा प्रतिकूल प्रभावबाट टाढा रहन समुद्री र तटीय पर्यायप्रणालीलाई व्यवस्थापन गर्ने र समुद्रलाई स्वस्थ र उर्वर राख्न तिनीहरूको पुर्नस्थापना लागि दिगो व्यवस्थापन र सुरक्षा गर्ने

१४.३. सबै स्तरमा वैज्ञानिक सहयोगमा वृद्धि गर्दै समुद्र तेजाविकरणको प्रभावलाई कम र सम्बोधन गर्ने

१४.४. सन् २०२० सम्ममा अवैध, विना जानकारी, अनियन्त्रित रूपमा र बढि माछा मार्ने कामलाई नियन्त्रण गर्ने र विज्ञानमा आधारित व्यवस्थापन योजना अनुरूप सबैभन्दा कम समयमा सम्भाव्य माछा संचय र तिनीहरूको जैविक

विशेषताहरु अनुसार सबभन्दा बढी दिगो उपज उत्पादन र स्तर पुनःस्थापना गर्ने

१४.५. सन् २०२० सम्ममा उपलब्ध वैज्ञानिक जानकारी मध्ये सबैभन्दा उत्तम जानकारीमा आधारित राष्ट्रिय तथा अन्तर्राष्ट्रिय कानूनसित मिल्दो तटीय र समुद्री क्षेत्रमा कमसेकम १० प्रतिशत सुरक्षा गर्ने

१४.६. सन् २०२० सम्ममा क्षमता भन्दा बढी तथा अधिक माछा मार्ने मत्स्य अनुदानको केहि प्रकारलाई निषेध गर्ने, गैर कानूनी, रिपोर्ट नगरिएको र अनियन्त्रित माछा मार्नेलाई योगदान गर्ने अनुदान हटाउने, त्यस्ता नयाँ अनुदानहरुलाई फेरि नल्याउने र विकासोन्मुख र अतिकम विकसित देशहरुका लागि प्रभावकारी विशेष र अन्तर उपचार विश्व व्यापार संगठनको मत्स्य अनुदान वार्ताको एक अभिन्न अंग हुनुपर्छ भनेर पहिचान गर्ने

१४.७. सन् २०३० सम्ममा साना टापु भएका विकासोन्मुख राज्य तथा कम विकसित देशहरुलाई मत्स्य, जलीयकृषि र पर्यटनको दिगो व्यवस्थापन लगायत समुद्री संसाधनको दिगो प्रयोगबाट हुने आर्थिक लाभलाई बढाउने

१४.क. समुद्रको अवस्था सुधार्न र विकासोन्मुख देशहरुको विकास, साना टापु भएका विकासोन्मुख राज्यहरु तथा अति कम विकसित देशहरुमा समुद्री जैविक विविधताको योगदानलाई वृद्धि गर्न सामुद्रिक प्रविधिको हस्तान्तरणमा अन्तर सरकार सामुद्रिक आयोग मापदण्ड र निर्देशिकालाई ध्यानमा राखेर वैज्ञानिक ज्ञानलाई बढाउने, अनुसन्धान क्षमताको विकास गर्ने र सामुद्रिक प्रविधि हस्तान्तरणमा सहयोग गर्ने

१४.ख. परम्परागत सीपको प्रयोग गरेर माछा मार्ने स्थानीयलाई समुद्री संसाधन र बजारको पहुँच प्रदान गर्ने

१४.ग. समुद्रको व्यवस्थामा संयुक्त राष्ट्रसंघीय महासन्धि, जसले समुद्र र त्यसका स्रोतहरुको सुरक्षाको लागि अनुच्छेद १५८ मा “हामीले खोजेको भविष्य” को कानूनी रुपरेखा प्रदान गर्छ, र यसमा उल्लेख गरिए अनुसार समुद्र र त्यसका स्रोतहरुको संरक्षण र दिगो प्रयोग वृद्धि गर्ने

लक्ष्य १५ : स्थलीय पर्यावरणको संरक्षण, पुनर्स्थापना र दिगो उपयोगको प्रवर्धन गर्ने, वनको दिगो व्यवस्थापन गर्ने, मरुभूमिकरण र भुक्षय रोक्ने तथा जैविक विविधताको संरक्षण गर्ने

१५.१. सन् २०२० सम्म अन्तर्राष्ट्रिय सम्झौता अर्तगतका दायित्व अनुरूप स्थलीय र जलचर पारिस्थितिकीय प्रणाली र त्यसका सेवाहरु, खासगरी जंगल, सिमसार, हिमाल तथा सुख्खा भूमिको सुरक्षा, पुनःस्थापना तथा दिगो प्रयोग सुनिश्चित गर्ने

१५.२. २०२० सम्ममा सबै खालको वन जंगलहरुको दिगो व्यवस्थापनको कार्यान्वयनलाई प्रवर्धन गर्ने, वन फडानीमा रोक लगाउने, वनहरुको पुर्नबृक्षारोपण र पुनःस्थापना गर्ने र विश्वव्यापी रुपमा वनको विस्तार तथा पुर्नबृक्षारोपण उल्लेख्य रुपमा बढाउने

१५.३. सन् २०३० सम्ममा मरुभूमिकरणविरुद्ध लड्ने र खडेरी तथा वाढीप्रभावित भूमिलगायत अन्य भूमि तथा माटोमा आएको ह्रासलाई सुधार गरी पहिलेकै अवस्थामा पुऱ्याउने र भूमिह्रास तटस्थ विश्व हासिल गर्ने

१५.४. सन् २०३० सम्ममा दिगो विकासका लागि अत्यावश्यक हिमाली पारिस्थितिकीय प्रणाली क्षमता बढाउन तथा तिनीहरुको जैविक विविधताको संरक्षण सुनिश्चित गर्ने

१५.५. प्राकृतिक वासस्थानको क्षति कम गर्ने र जैविक विविधताको क्षतिलाई रोक्न महत्वपुर्ण कार्यहरु गर्ने र सन् २०२० सम्ममा लोपोन्मुख प्रजातिहरुलाई सुरक्षित गरी तिनीहरुलाई लोप हुनबाट बचाउने

१५.६. आनुवंशिक स्रोतको उपयोगबाट उठेको लाभको निस्पक्ष र बराबरी साभेदारीलाई प्रवर्धन गर्ने र अन्तर्राष्ट्रिय सम्झौता अनुसारका त्यस्ता स्रोतहरुको उपयुक्त पहुँचको प्रवर्धन गर्ने

१५.७. वनस्पति र जीवहरुको सुरक्षित प्रजातिहरुको तस्करी तथा गैर कानूनी शिकार समाप्त गर्न तत्काल जरुरी कदम चाल्ने र अवैध वन्यजन्तु उत्पादनको माग र वितरणलाई सम्बोधन गर्ने

१५.८. २०२० सम्म जमिन र पानीको पर्यायप्रणालीमा वाह्य आक्रामक

प्रजातिको आगमनलाई रोक्न र यसको नकारात्मक प्रभावलाई कम गर्ने आवश्यक उपायहरु अवलम्बन गर्ने र प्राथमिकतामा भएका यस्ता प्रकारका मिचाहा प्रजातिहरुको नियन्त्रण वा उन्मुलन गर्ने

१५.९. सन् २०२० सम्ममा स्थानीय योजना, विकास प्रक्रिया, गरिबी न्यूनीकरण रणनीति र विवरणहरुमा पर्याप्रणाली र जैविक विविधतासँग सम्बन्धीत आकडाहरु उल्लेख तथा समायोजन गर्ने

१५.क. जैविक विविधता तथा पारिस्थितिकीय प्रणालीहरुको संरक्षण र दिगोरुपमा प्रयोग गर्न सबै साधनश्रोतबाट उपलब्ध वित्तीय स्रोतहरुलाई परिचालन गर्ने र यसको मात्रामा उल्लेख्य वृद्धि गर्ने

१५.ख. दिगो वन व्यवस्थापनका लागि लगानी गर्न तथा विकासोन्मुख देशहरुलाई संरक्षण तथा वृक्षारोपण लगायत अरु व्यवस्थापनका लागि पर्याप्त प्रोत्साहन तथा सहयोग प्रदान गर्न सबै तहमा सबै स्रोतबाट पर्याप्त साधन स्रोत परिचालन गर्ने

१५.ग. संरक्षित प्रजातीहरुको शिकार तथा ओसारपसार विरुद्ध लड्न विश्वव्यापी सहयोग अभिवृद्धि गर्ने र त्यसकालागि दिगो जीवकोपार्जनका अवसरहरुको खोजी गर्न स्थानीय समुदायहरुको क्षमता बढाउने लगायतका कामहरु गर्ने

लक्ष्य १६ : दिगो विकासको लागि शान्तिपूर्ण र समावेशी समाजको प्रवर्धन गर्ने, सबैको न्यायमा पहुँच सुनिश्चित गर्ने र सबै तहमा प्रभावकारी, जवाफदेही र समावेशी संस्थाको स्थापना गर्ने

१६.१. सबै ठाउँमा सबै प्रकारका हिंसा र यससँग सम्बन्धित मृत्यु दर उल्लेख्य रुपमा कम गर्ने

१६.२. दुरुपयोग, शोषण, तस्करी र बालबालिका माथिको यातना तथा सबै प्रकारका हिंसा समाप्त गर्ने

१६.३. राष्ट्रिय तथा अन्तर्राष्ट्रिय स्तरमा कानूनी शासन प्रवर्धन गर्ने र सबैको न्यायमा समान पहुँच सुनिश्चित गर्ने

- १६.४. २०३० सम्ममा अवैध वित्तीय र हतियार ओसारपसारलाई पर्याप्त रूपमा कम गर्ने, चोरीको सम्पत्ति प्राप्त गरेर फिर्ता गर्ने कार्यलाई बलियो पार्ने तथा सबै खाले संगठित अपराधको अन्त्य गर्ने
- १६.५. सबै प्रकारका भ्रष्टाचार र घुसखोरी उल्लेख्य रूपमा कम गर्ने
- १६.६. सबै तहमा प्रभावकारी जवाफदेही र पारदर्शी निकायहरू स्थापना गर्ने
- १६.७. सबै तहमा उत्तरदायी, समावेशी, सहभागितामुलक र प्रतिनिधिमुलक नीति निर्माण सुनिश्चित गर्ने
- १६.८. विश्वव्यापी शासन निकायहरूमा विकासोन्मुख देशहरूको सहभागिता विस्तार र सुदृढ गर्ने
- १६.९. सन् २०३० सम्म सबैलाई जन्म दर्ता लगायत अन्य कानूनी पहिचान प्रदान गर्ने
- १६.१०. राष्ट्रिय कानून र अन्तर्राष्ट्रिय सम्झौताहरू अनुसार सूचनामा सबैको पहुँच र मौलिक स्वतन्त्रताको संरक्षण सुनिश्चित गर्ने
- १६.क. विकासशील देशहरूमा हिंसा रोकन र आतंकवाद र अपराध विरुद्ध लड्न अन्तर्राष्ट्रिय सहयो गमार्फत सबै तहमा राष्ट्रिय संस्थाहरूको क्षमता वृद्धि गर्ने
- १६.ख. दिगो विकासको लागि अविभेदकारी कानून तथा नीतिको प्रवर्धन गरी लागू गर्ने

लक्ष्य १७ : दिगो विकासका लागि विश्वव्यापी साभेदारी सशक्त बनाउने र कार्यान्वयनका लागि स्रोत साधन सुदृढ गर्ने वित्त

- १७.१. विकासोन्मुख देशहरूका लागि अन्तर्राष्ट्रिय समर्थनका साथै कर तथा अन्य राजस्व संकलनको घरेलु क्षमतालाई सुधार गर्न घरेलु स्रोतहरूको परिचालन बलियो पार्ने
- १७.२. विकसित देशहरूले विकासशील देशहरूको विकासका लागि व्यक्त प्रतिबद्धता मध्ये उनीहरूको कुल राष्ट्रिय आम्दानीको ०.७ प्रतिशतको सहायता सम्बन्धी लक्ष्य हासिल गर्ने लगायत विकासशील देशहरूको लागि औपचारिक

विकास सहायता प्रदान गर्ने र विकास सहायता प्रदायकहरुलाई सबभन्दा कम विकसित देशहरुका लागि ०.२० प्रतिशतको लक्ष्य पुरा गर्न प्रोत्साहन गर्ने ।

१७.३. विभिन्न स्रोतहरुबाट विकासोन्मुख देशहरुका लागि थप बित्तिय स्रोतहरुको परिचालन गर्ने

१७.४. विकासोन्मुख देशहरुका लागि उपयुक्त भए अनुसार ऋण राहत तथा ऋण समायोजनलाई प्रोत्साहन गर्ने र संयोजित नीतिहरुको माध्यमबाट अत्यधिक ऋणी गरिब देशहरुको ऋणको भार कम गर्न बाह्य ऋणलाई सम्बोधन गरेर लामो अवधिको ऋण स्थिरतामा सहयोग गर्ने

१७.५. अति कम विकसित देशहरुका लागि लगानीको प्रवर्धन गर्ने सन्धिहरु अपनाउने र लागू गर्ने

प्रविधि

१७.६. उत्तर-दक्षिण, दक्षिण-दक्षिण र त्रिकोणात्मक क्षेत्रीय तथा अन्तर्राष्ट्रिय सहयोग तथा विज्ञान प्रविधि र नवीन खोज अनुसन्धानमा पहुँच अभिवृद्धि गर्ने र संयुक्त राष्ट्र संघको तथा विश्वव्यापी तहमा प्रविधिको सुविधा संयन्त्र मार्फत परस्पर सहमत सर्तहरुमा ज्ञान साभेदारीको वृद्धि गर्ने

१७.७. उपयुक्त शर्तहरुको आधारमा विकासोन्मुख देशहरुलाई आपसी समझदारी र सहूलियत शर्तसहित वातावरणीय रुपमा उपयुक्त प्रविधीहरुको विकास, हस्तान्तरण, प्रवाह र प्रसार प्रवर्धन गर्ने

१७.८. सन् २०१७ सम्ममा अतिकम विकसित देशहरुकालागि प्रविधि बैक तथा विज्ञान र नवीन खोजसम्बन्धी क्षमता निर्माण गर्ने संयन्त्र पूर्णतया संचालन गर्ने र सक्षम प्रविधि, खासगरी सूचना र सञ्चार प्रविधिको प्रयोगमा वृद्धि गर्ने

क्षमता विकास

१७.९. सबै दिगो विकास लक्ष्यलाई उत्तर-दक्षिण, दक्षिण-दक्षिण र त्रिकोणात्मक सहयोग मार्फत कार्यान्वयन गर्न विकासोन्मुख देशहरुमा प्रभावकारी र लक्षित

क्षमता अभिवृद्धि लागू गर्न अन्तर्राष्ट्रिय सहयोगमा वृद्धि गर्न व्यापार पद्धतिगत सवालहरू नीति र संस्थागत सङ्गति बहुसरोकारवालाबीच साभेदारी

व्यापार

१७.१०. दोहा विकास एजेन्डा अन्तर्गत सम्भौताको निष्कर्ष बमोजिम विश्व व्यापार संगठन अन्तर्गत एउटा विश्वव्यापी, नियममा आधारित, खुला, विभेदमुक्त र समतामूलक बहुपक्षीय व्यापार प्रणालीको प्रवर्धन गर्ने

१७.११. सन् २०२० सम्ममा अति कम विकसित देशहरूको विश्वव्यापी निर्यातको हिस्सा दोब्बर गर्नका लागि विकासोन्मुख देशहरूको निर्यात पर्याप्त रूपमा बढाउने

१७.१२. सबै अति कम विकसित देशहरूको लागि दिगो रूपमा विश्व व्यापार संगठनको निर्णयसँग मिल्दो हुने गरी भन्सारमुक्त र कोटामुक्त बजारको पहुँच समयमै कार्यान्वयन गर्न महसुस गराउने र अति कम विकसित देशहरूबाट भएको आयातमा उत्पादन गर्ने मुलुकको नीति लागू हुने र बजार पहुँचको सुविधामा योगदान दिन सहजीकरण गर्ने

प्रणालीगत विषयहरू

नीति तथा संस्थागत एकरूपता

१७.१३. नीतिगत समन्वय र नीतिगत एकरूपता मार्फत विश्वव्यापी वृहत अर्थतन्त्रको स्थिरता वृद्धि गर्ने

१७.१४. दिगो विकासका लागि नीतिगत एकरूपता वृद्धि गर्ने

१७.१५. हरेक देशको गरिवी निवारण र दिगो विकासका लागि नीतिहरू बनाउन र त्यसलाई लागू गर्न अवलम्बन गरिएका नीतिनिर्माणका निकाय तथा नेतृत्वको आदर गर्ने

बहुपक्षीय साभेदारी

१७.१६. ज्ञान, विशेषज्ञता, प्रविधि र वित्तीय स्रोतहरूलाई परिचालन गरी

बहुपक्षीय साभेदारी मार्फत सबै देशहरु, खासगरी विकासोन्मुख देशहरुमा दिगो विकास लक्ष्यप्रप्तिका लागि विश्वव्यापी साभेदारी वृद्धि गर्ने १७.१७. विगतका अनुभव र साभेदारीका विभिन्न रणनीतिहरु लाई अभि परिस्कृत गर्दै प्रभावकारी सार्वजनिक, सार्वजनिक-निजी र नागरिक समाजको सहभागितालाई प्रोत्साहन र प्रवर्धन

तथ्याङ्क, अनुगमन तथा जवाफदेहिता

१७.१८. सन् २०२० सम्ममा राष्ट्रिय सन्दर्भमा सान्दर्भिक हुनेगरी आय, लिङ्ग, उमेर, जाति, अपाङ्गता, प्रवासी स्थिति, अशक्तता, भौगोलिक स्थान र अन्य विशेषताहरुको आधारमा खण्डित उच्च गुणस्तरीय, समसामयिक र विश्वसनीय तथ्यांकको उपलब्धतालाई व्यापक वृद्धि गर्ने र अति कम विकसित देशहरु र साना टापु भएका विकासोन्मुख राज्य लगायत विकासोन्मुख देशहरुलाई सहयोग गर्ने क्षमता निर्माणमा वृद्धि गर्ने

१७.१९. सन् २०३० सम्ममा विकासोन्मुख देशहरुको कुल ग्राहस्थ उत्पादनलाई सहयोग गर्ने गरी दिगो विकासको प्रगतिको मापन गर्न आवश्यक क्षमताका लागि विद्यमान वा जारी पहललाई अरु मजबुत गर्ने ।